

ዞሊሞቭ ቆዳው ለሰለስ ብሉ የገረጣ፤ ሂሙን ሙሉም አድርጎ የተላጩ፤ ባለዞግ ፀዢ የሆነ፤ ወፍራምና ረጅም ሰው ነው። የአይን መነፅርና በወፍራም ጣቱ ላይ ትልቅ ባለፈርጥ ቀለበት አድርጓል። ወደሀያ ሰባት እመት እድሜ ይጠጋዋል። ቀለል ያለ ዘመናዊ ኮት፤ ስለ የበጋ ሱሪ፤ በአጠቃላይ ለመግለፅ ያህል ፋሽን የጠበቀ አዲስ ልብስ ለብሏል። ከለበሰው ልብስ ላይ ይሄ ቀርቶታል የሚባል ነገር የለም። የሰአት ማሰሪያው ትልቅ ነው። በባህሪው ዝግተኛና ቀርፋፋ፤ ሆን ብሎ የሚለዋወጥ ነው። የማቅረብ ስሜቱን በጥንቃቄ ቢደብቅም በየደቂቃው ጎልቶ ይታይበታል። የሚያውቀት ሁሉ ለአያያዝ አስቸጋሪ ነው ቢሉትም በስራው ጎበዝ እንደሆነ ይመስኩለታል።

‘ወደአንተ ዘንድ ሁለቴ መጥቼ ነበር፤ ሀሊናው እንደተመለሰለት አየህ!’ ሲል ራዙምኪን ጮኸ።

ዞሊሞቭ ወደራስኩልኒኮቭ ተመልሶ በትኩረት እያየውና ከፎቴው ጠርዝ ላይ ተመቻችቶ ለመቀመጥ እየሞከረ ‘እና እንዴት ነው?’ ብሎ ጠየቀ።

‘እስካሁን ድረስ ሙሉ በሙሉ አልተላቀቀም፤ በቅርቡ እንኳን ሽሚዙን የለወጥነው በትግል ነበረ።’ አለ ራዙምኪን።

‘ይህ የሚያጋጥም ነው። ሳይፈልግ ሽሚዙን መቀየር አልነበረባችሁም። የደም ምቱ ደሀና ነው። አሁንም ራሳህን ያምሃል?’

ራስኩልኒኮቭ ‘አመሰግናለሁ - ደሀና ነኝ። ፍፁም ደሀና ነኝ!’ ሲል ፎቴው ላይ በቅፅበት ተቀምጦ ከስተር ባለ ሁኔታ እየተንሸሸ መለሰ። ወዲያው ግን ትራሱን ይዞ በመተኛት ፊቱን ወደግድግዳው አዞረ።

ዞሊሞቭ በቅርብ ይከታተለው ነበር።

‘ሁሉም ነገር መሆን እንዳለበት ነው፤ ግሩም ነው። የተመዘገው ምግብ አለ?’ ሲል በዝግታ ጠየቀ።

ይህ እንኳን ቀደም ሲል ተነግሮታል፤ ምን እንደሚበላም ጠይቀውታል።

‘የፈለጋችሁትን ሁሉ፤ ሾርባና ሻይ ከእንጉዳይና ከከኪምበር በስተቀር ልትሰጡት ትችላላችሁ። ለቅቅል ሲጋ ግን ገና እንደሚቀረው ግልፅ ነው!’ ከማለቱ ከራዙምኪን ጋር አይን ለአይን ተጋጩ። ‘መድሃኒት የሚባል ነገር አያስፈልግም። ነገ ሳየው እችላለሁ። ምናልባትም ዛሬ ማየቱ አያስፈልግ ይሆናል።ግን...’

ራዙምኪን በነጋታው ምሽት ላይ በእግሩ ሊያንሸራሸረው እንዳቀደ ገለፀ። ዞሊሞቭ ግን ማንሸራሸሩ በትንሹ እስካልሆነ ድረስ እንደማይመረጥ ነገረው።

‘ምን አይነት አጋጣሚ ነው! በነገው ምሽት እዚህ አጠገባችን ያለውን ቤትን ለመመረቅ ድግስ አዘጋጅቻለሁ። ቢመጣ ጥሩ ነበር፤ ምናልባትም ከፎቴው ላይ ይጋደማል። አንትስ ትመጣ አይደል?’ ሲል ዞሊሞቭ ቃል እንደጠለት አስታውሶ ራዙምኪን ጠየቀ።

‘እስቲ አስብበታለሁ። ምን የተለየ ነገር አዘጋጅተሁል?’

‘ብዙም አላዘጋጀሁ። ሻይ፤ አረቂ፤ አሳ። ሲጋም ይኖራል። ጥቂት ጓደኞቼም ይመጣሉ።’

‘እነማን ናቸው የሚመጡት?’

‘ሁሉም ከዚህ ነው ያሉት። ከሽማግሌው አጎቴ በስተቀር አብዛኞቹ እዚህ ነዋሪ ናቸው፤ እርሱም ቢሆን ወደ ፒተርስበርግ የመጣው ትናንት ስለሆነ እንደሌሎቹ እግር የጣለው የእግዚሃር እንግዳ ነው። በየአምስት አመቱ አንድ ጊዜ ብቻ እንጠያየቃለን።’

‘ማው እሱ?’

‘እድሜ ልኩን የወረዳው ፖሊስ ቤት ሀሳፊ ሆኖ ነው የሰራው። እድሜው ስልሳ አምስት ይደርሳል፤ ትንሽ የጦራታ አበል ያገኛል። የምወደው ቢሆንም ይሄን ያህል የሚነገርለት ሰው አይደለም። የቀበሌው መርማሪ ፖርፌሪ ይኖራል። ታውቀው አይደል?’

‘እርሱም ዘመድህ ነው ወይ?’

‘የሩቅ ዘመድ ነው። ምን ታየኛለህ? እንዲያው አያድርስ እንጂ ከአንዱ ጋ ፀብ ቢገጥህ እንኳን አይደርስልህም። ይደርስልህ መሰለህ?’

‘አይ ስለእርሱ አልጨነቅም!’

‘አንዳንድ ተማሪዎች፤ አስተማሪ፤ የመንግስት ሰራተኛ፤ ሙዚቀኛ፤ የጦር መኮንን፤ ዛምያቶቭ’ ይገኛሉ።

ወደራሰብልኒኮቭ እያመለከተም ‘አንተም ሆንክ እርሱ ከዛምያቶቭ ጋር ምን የሚያገኛችሁ ነገር አለ?’ በማለት ዞሲዋቭን ጠየቀው።

‘ምን ታረገዋለህ! ጠንቃቃ ሰው ነው! የመርህ ጉዳይ ነው! ሁሉንም ነገር የሚገዛበት መርህ አለው። በእኔ እምነት አንድ ሰው ጨዋ ከሆነ ትልቁን መርህ አሟልቷል ማለት ነው። ሌላ ማወቅ የመፈለገው ነገር አይኖርም። ዛምያቶቭ ግሩም ሰው ነው።’

‘ዝብ ቢቀበልም ቅሉ።’

‘ዝብ መቀበሉ እኔን አይመለከተኝም። ተቀበለ ወይም አልተቀበለ የሚያስጨንቀኝ ጉዳይ አይደለም። ዝብ በላተኛ ነው ብዬ ነግሬህለሁ እንዴ? የራሱ ዘይቤ ያለው ጨዋ ሰው ነው። ነው ያልኩህ! ነገሮችን ሁሉ ግንጥልጥል አድርገህ የምታይ ከሆነ ጨዋ ተብለው የሚጠሩት ስንት ሰዎች ይመስላህ? ሁሉንም ካዮኸው ቢከፍቱት ያው ተልባ ነው።’

‘ዛምያቶቭ አሁን ድረስ ገና ወጣት ነው። ልትረዳው እንጂ ልታርቀው አይገባም። አንድን ሰው በተለይም አንድን ጎረምሳ በማራቅ ማሻሻል ጭራሽ አትችልም። እጥፍ ድርብ ጥንቃቄ ማድረግ አለብህ። እናንተ ጭንቅላታም ቂሎች! እናንተ ተራማጆች! ምኑም አይገባችሁም። ሰውን ከመጠፍ አትቆጥሩም፤ ራሳችሁንም አታውቁም። ግን፤ ማወቅ የምትፈልግ ከሆነ ዛምያቶቭና እኔ በአሁኑ ሰአት የምንሰራው ቢዝነስ አለን።’ እያለ ራዙምኪን በስሜት አስረዳ።

‘ምን አይነት ስራ ነው የምትሰሩት?’

‘ከቀለም ቀበው ጋር የተያያዘ ነው። እናጋልጠዋለን! ያም ሆነ ይህ በአሁኑ ሰአት የሚያጋጥመን ምንም አይነት ችግር አይኖርም። ሁሉም ነገር ቀልጭ ብሎ የሚታይ ነው! ንድረግ ያለብን በይበልጥ መሳተፍ ብቻ ነው።’

‘ለየትኛው ቀለም ቀቢ ነው የምታወራው?’

‘አልነገርኩህም እንዴ? መጀመር እንኳን ጀምራለህ ነበር። የመንግስት ሰራተኛ የነበረው ባሏ ሞቶባት አራጣ ታብድር ስለነበረችው አርጊት አሟጧት ነው የማጫውትህ። በጉዳዩ ላይ አንድ ቀለም ቀቢ ያለበት ይመስላል።’

‘አንተ ለእኔ ከመንገርህ በፊት ስለግድያው ሰምቻለሁ። ጉዳዩ ትኩረቴን የሳበው በሆነ ምክንያት ነው። በጋዜጦችም ላይ አንብቤአለሁ።’

ከበሩ አጠገብ ቆማ ታዳምጥ የነበረችው ናስታሲያ ‘ሊሳቪታም ተገደለች!’ ስትል በድንገት አምርራ አለቀሰች።

ራስኮልኒኮቭ እያቃተተ ‘ሊሳቪታ?’ አለ።

‘አዎ ሊሳቪታ። የነፍሰይማር ልብሶች ታዝር የነበረችው ሴት። ረሳህት እንዴ? ወደዚህም ትመጣ ነበር። እንዲያውም አንድ ጊዜ ሽሚዝ ሰፍታልሃለች።’

ራስኮልኒኮቭ ፊቱን ወደ ግድግዳው አዞረ፤ ከደበዘዘው ቢጫ የግድግዳ ወረቀት ላይ ካለት ትናንሽ ነጭ አበቦች መካከል ቡናማ ስሮች ባለት በአንድ ጠማማ አበባ ላይ መመራመር ያዘ። ስንት ቅጠሎች እንዳሉት፤ ስለቅጠሎቹ ጠርዝና በውስጣቸው ሰላዘፈቸው ስሮች ተፈላሰፈ። ሽባ የሆነ ይመስል ክንዶቹና እግሮቹ ደነዘዙ፤ ለመነቃነቅ ግን አልሞከርም፤ አይነ በአበባው ላይ ደርቆ ቀረ።

ዞሊሞቭ የናስታሲያን ጣልቃ ገብነት በአጭሩ በመቅጨት ‘አረ የዛ የቀለም ቀቢው ጉዳይ እንዴት ሆነ?’ ሲል ጠየቀ።

ናስታሲያ ቁና ቁና እየተነፈሰች በዝምታ ተዋጠች።

‘በነፍሰ ግድያ ከሰሱት።’ አለ ራዙምኪን በተሟሟቀ ስሜት።

‘መረጃ አጥኝብት እንዴ?’

‘ምን መረጃ ያስፈልጋቸዋል? ግን፤ ትንሽ አድሎአዊ የሆንኩ መሰለኝ። ትንሽ መረጃ ቢኖራቸውም መረጋገጥ ያለበት ጉዳይ ነው። እነዚያን ሁለቱን-ኮችንና ፔስትርያኮቭን ከዚህ በፊት በጥርጣሬ በቁጥጥር ስር ባዋሏቸው ጊዜ ተመሳሳይ ነገር ነበር የፈፀሙት። ጉዳዩ ባይመለከትህ እንኳን መንገሽገሽህ አይቀርም።...ሮዲ-ብኦጋማሚ ስምተኸዋል አይደል? በፖሊስ ጣቢያ ሆነህ ስለጉዳዩ ያወሩ በነበረ ሰአት ህሊናህን ስተህ ነበር፤ ህሊናህን የሳትከበት ቀን ደግሞ ግድያው የተፈፀመው እንደትናንት ሆኖ በማግስቱ ምሽት ነው።’

ዞሊሞቭ ደርቆ የቀረውን ራስኮልኒኮቭን በአትኩሮት ተመለከተ።

‘ራዙምኪን የእርሳ ዝንብ ነው ብል የምትቀየም አይመስለኝም።’ በማለት ዞሊሞቭ ተረቡን ሰነዘረ።

‘ያም ሆነ ይህ ነፃ እናረጋቸዋለን!’ ሲል ራዙምኪን ጠረጴዛውን በቡጢ እየደበደበ ጮኸ። ‘እኔን የሚያበሳጨኝ ፍሬከርስኪ ነገር ማውራታቸው አይደለም። ውሸት የሚናገሩ ሰዎችን ይቅር ማለት ይቻላል። ውሸት ወደእውነት ስለማያመራ ጣጣ የለውም። እኔን የሚያበሳጨኝ ፍሬከርስኪ ነገር ማውራታቸው ሳይሆን ፍሬከርስኪነታቸውን መልሰው ማድነቃቸው ነው። ፖርፊሬን አክብረዋለሁ-በአሁኑ ሰአት ግን የተሳሳተ አቅጣጫ እንዲይዙ ያደረጋቸው ማን ይመስልሃል? በሩ ተዘግቶ ነበር፤ ከዘበኛው ጋር ሲመለሱ ግን ከፍቱን ጠበቃቸው። ይህ ደግሞ ነፍሰ ገዳዮቹ ኮችና ፔስትርያኮቭ ናቸው ማለት ነው! ሎጂካቸው ይኸው ነው!’

‘በጣም አትናደድ! ታሰሩ ማለት ተፈረደባቸው ማለት አይደለም። በኦጋማሚ ኮች የሚባለውን አውቀዋለሁ። መከፈል ያቃቃቸው ሰዎች ከእርጊቷ ዘንድ ያስያዟቸውን እቃዎች ይዝ ነበር። አይደለም እንዴ?’

‘ሰውየውስ መልቲ ይመስለኛል። የመተማመኛ ሰነዶችንም ይገዛል። የቢዝነስ ሰው ነው። ገህም ይግባ! እኔን የሚያበሳጨኝ ያ አይደለም። አልተረዳኸኝም እንዴ? እኔን የሚያበሳጨኝ ጥቅም የማይሰጥ፤ ጥበብ የጎደለውና ግትርነት ያጠቃው አሰራራቸው ነው! ይሄን ጉዳይ ብቻ ብንወስድ ወንጀልን የማጋለጫ አዲስ መንገድ ማግኘት ይቻላል። የሳይኮሎጂ መረጃን ብቻ በመጠቀም ትክክለኛውን ፈለግ እንዴት መያዝ እንደሚቻል በገሃድ የሚተገበር ይመስለኛል። «መረጃ አግኝተናል!» ሌላ ቢሹለም መረጃ ብቻውን ሁሉንም ነገር አያጠቃልልም። ዋናው ነገር መረጃን የመመዘኑ ጉዳይ ነው።’

‘መረጃን መመዘን ትችላለህ ወይ?’

‘በዚህ ጉዳይ ዝርዝር ነጥቦችን በማወቁ የራሴን አስተዋፅኦ ማድረግ እንደምችል ይሰማኛል፤ እየተሰማው ደግሞ ዝም ይላል ብለህ እንዴት ትገምታለህ? ይውጣልኝ!’

‘ስለቀለም ቀቢው ለመስማት እኔም በጉጉት እየተጠባበቅሁ ነው፤ ቀጥል።’

‘እንግዲህ ስማ። ታሪኩ ይኸውልህ። እነርሱ ከኮችና ከፔስትርያኮቭ ጋር ጊዜያቸውን ሲያጣኑ በነበረ ጊዜ፤ ማለትም ግድያው በተፈፀመ በሶስተኛው ቀን ጭራሽ ያልተጠበቀ መረጃ ተሰጥቶ። ሁለቱ ሴቶች ከተገደለብት ቤት ፊት ለፊት የሚገኝ የመሸታ ቤት ባለቤት የሆነ ዱሽኪን የሚባል አርሶ አደር የወርቅ ጉትቻ ከእነ ማስቀመጫው ይይዝና ወደ ፖሊስ ጣቢያ ሂዶ ረጅም ታሪክ ይዘከባል፡- «ከትናንት በስቲያ ሁለት ሰአት ከምሽቱ እንዳለፈ አንድ ቀለም ቀቢ ሰራተኛ ወደመሸታ ቤቱ ይመጣል (ቀኑና ሰአቱ ግድያው የተፈፀመበት ነው)። ከዚህ በፊትም ይመጣጣ ነበር። ስሙ ኒኮላይ ነው። ይሄን የወርቅ ጉትቻ ይገዛ ሁለት ሩብል እንዳበድረው ጠየቀኝ። ከየት አገኘኸው ብለው ከመንገድ ወድቆ አለኝ። ልክ እርሱ እንዳለኝ ነው የምሃራችሁ። በተጨማሪ ሳልጠይቀው አንድ ሩብል ሰጠሁት፤ ከእኔ ጋር ባያስይዘው እንኳን ከሌላ ጋር ማስያዙ አይቀርም ብዬ ተቀብልኩት። ሁኔታው ተለውጦ የሆነ ሽክሽቃታ ከሰማሁ በኋላ ግን ለፖሊስ አመልክቼ ልሰጥ ወሰንኩ።» ይህ ውሸት ነው። ዱሽኪንን በሚገባ አውቀዋለሁ። አራጣ አበዳሪና የሌባ ተቀባይ ስለሆነ ሰላሳ ሩብል የሚያወጣ ነገር ከኒኮላይ ተቀብሎ ለፖሊስ አያስረክብም። በፍርሀት ብቻ ያደረገው ነው። ብቻ ያለውን አድምጥ፡- «ኒኮላይን ከልጅነቱ ጀምሮ ነው የማውቀው። የአንድ አካባቢ ሰዎች ነን። ኒኮላይ የመጣ ሰው ባይሆንም አልፎ አልፎ ይቀማምሳል። በዚያ ቤት ውስጥ ከድሚትሪ ጋር ቀለም ይቀባ እንደ ነበር አውቃለሁ፤ ከድሚትሪ ጋር የአንድ መንደር ሰው ነው። ታዲያ ገንዘቡን እንደሰጠሁት ሁለት መለኪያ ወረወረና መልሱን ተቀብሎ ወጣ። በወቅቱ ከድሚትሪ ጋር አልነበረም። በማግስቱ አልዮና ኢቫኖቭናና እህቷ ሊባቪታ ኢቫኖቭና በመጥረቢያ መገደላቸውን ሰማሁ። ሟቻ እቃ ይዛ ገንዘብ እንደምታበድር ስለማውቅ ኒኮላይ ያመጣው ጉትቻ የእርሷ እንደሆነ ብዬ ገመትኩ። ወደዚያው ቤት ሄጄ ቀስ ብዬ በጥንቃቄ ማጣራት ያዝኩ። የመጀመሪያው ጥያቄኬ ኒኮላይ ከዚህ ይገኝ ይሆንወይ? የሚል ነበር። ኒኮላይ ግን ጎሕ ሲቀድ ወደዚህ መጥቶ አስር ደቂቃ ያህል ከቆየ በኋላ ሊጠጣ ሄደ ሲል ድሚትሪ ነገረኝ። ከዚያን ወዲህ ድሚትሪን አሳየውም፤ ስራውን ለብቻው እያጠናቀቀ ነበር። የስራ ቦታቸውም የተገደሉት ሰዎች ከሚኖሩበት አቅጣጫ ሆኖ ከሁለተኛው ፎቅ ላይ ነበር። ይሄን እንደሰማሁ ለማንም ሳልናገር በግድያው ተገርሜ ወደቤት ተመለስኩ። ዛሬ ደግሞ (ግድያው በተፈፀመ በሶስተኛው ቀን መሆኑ ነው) ከጥቁቱ ሁለት ሰአት ኒኮላይ ብዙም ሳይሰክር እንዲያው ለብ

ብሎት ወደመሸታ ቤቱ እንደገና መጣ። ቢያንስ የምትለው ይገባው ነበር። ከአግዳሚ ወንበር ላይ ተቀምጦ ትንፋሽ ሳይወጣው ዝም አለ። ከእርሱ በተጨማሪ በዚያን ሰአት አንድ የማላውቀው ሰው፣ ሌላ ደግሞ ከአግዳሚ ወንበር ላይ የተሻ የማውቀው ሰው ከመሸታ ቤቱ ነበሩ። ድሚትሪን አገኘኸው ወይ? ብዬ ጠየቅሁት። አላገኘሁትም ብሎ መለሰልኝ። ወደዚህ መጥተህ ነበር ወይ? ብዬ ብጠይቀው ከትናንት በስቲያ ጀምሮ እንዳልመጣ ነገረኝ። ትናንት ማታ የት አደርክ? ስለው ከደጅ አለኝ። በዚያን እለት ጉትቻውን ከየት አገኘህ? ብለው ደግሞ ከመንገድ አለኝ። በዚያ ምሽትና በዚያ ሰአት ከዚያ ከምትሰራበት የሆነውን ያውቅ እንደሆነ ብጠይቀው ጭራሽ እንደማየውቅ ገለፀልኝ። እኔን በሚያዳምጥበት ጊዜ አይኑ ይቀላውጥ ነበር። ፊቱም እንደበረዶ ነጥቶ ነበር። በዚህ መልክ እያዋራሁት ሳለ ባርኔጣውን ይዞ በድንገት ተነሳ። እኔ ግን ላቆየው ስለፈለግሁ መጠጥ ጨምር አልኩትና አንዱ ልጄ በሩን እንዲይዝ የጥቅሻ ምልክት ሰጠሁት። እኔ ደግሞ በጀርባ በኩል ሆኜ የኋላውን በር ልይዝ ስል ገፍትሮኝ ወደውጭ በመሄድ እጥፍ አለ። ከዚያን ጊዜ ወዲህ አላየሁትም። እርሱ ድርጊቱን እንደፈፀመ ያወቅሁት ያኔ ነው።

ዞሊሞቭ 'እኔም እንደዚያ ነው የሚመስለኝ' አለ።

'እስቲ መጨረሻውን ስማ። ወዲያውኑ ፖሊሶች ኒኮላይን መፈለግ ጀመሩ። የኒኮላይን ጓደኞችም ይዘው ጠየቁ። ከሁለት ቀን በኋላ ኒኮላይ ራሱ ከመሸታ ቤት በድንገት ተደነገ። የብር መስቀል ከአንገቱ አውልቆ አንድ ብርጭቆ አረፈ በምትኩ እንዲሰጠው ጠይቆ አገኘ። ከጥቂት ጊዜ በኋላ ወደከብቶች በራት የሄደች አንዲት ሴት ከአጠገቡ ወዳለ የሳር ማጠራቀሚያ ቤት ስታማትር ኒኮላይን ታያለች። ያየችውም ከእንጨት ክምር ላይ ቆሞ ገመድ በአንገቱ ሊያጠልቅ ሲል ነበር። ሴትየዋ እራታዋን አቅልጣ ወዲያውኑ ሰዎች ደርሰው አዳኑት። በዚያን ጊዜም ነበረ «ወደሆነ ፖሊስ ጣቢያ ውስጹኝና ሁሉንም ነገር እዘነብዛለሁ።» ሲል የተናገረው። አጅቦው ወዳለው ፖሊስ ጣቢያ እንደወሰዱትም ፖሊሶች በጥያቄ ያፋጥጡት ነበር። ማነህ? እድሜህ ስንት ነው («ሀያ ሁለት»)? ወዘተ... የተሰኙ ጥያቄዎች ከቀረቡለት በኋላ «ከድሚትሪ ጋር ትሰራ በነበረበት ወቅት በእንዲህ አይነት ሰአት ላይ ከደረጃው አካባቢ ያየኸው ሰው የለም?» የሚል ጥያቄ ተሰነዘረለት። የሚወጡና የሚወርዱ ብዙ ሰዎች ቢኖሩም ያየሁት ነገር የለም ሲል መለሰ። «የሰማኸው ድምፅ ወይም ሌላ ነገር የለም?» ሲባል ደግሞ የተለየ ነገር አልሰማሁም አለ። «በዚያኑ ቀን በእንዲህ አይነት ሰአት ላይ ባላ የሞተባት እርጊት ሴት ከእነ እህፉ መገደሏን ስምተህል?» ተብሎ ተጠየቀ። ምንም ነገር እንዳልሰማና ለመጀመሪያ ጊዜ የተነገረው መሸታ ቤት ውስጥ በሚስተር ዱሽኒን አማካይነት እንደሆነ በመግለፅ መልስ ሰጠ። «ጉትቻውን ከየት አገኘህ?» ሲባል ከመንገድ ላይ ብሎ መለሰ። «በማግስቱ ለምን ከድሚትሪ ጋር አልሰራህም?» ሲባል «ሰጠኝ ነበር።»፤ «ለምን ከዱሽኒን አምልጠህ ሮፐክ?» ሲሉት ደግሞ «ስለፈራሁ»። «ምን አስፈራህ?» «በግድያው እንዳልጠየቅ» «ንፁህ መሆንህን ካወቅህ ምን ያስፈራህል?» እያሉ በማዝታተል ጠየቁት። ብታምንም ባታምንም ዞሊሞቭ ሙት ነው የምልህ ይሄን ጥያቄ ጠየቁት። ጥያቄውን እንዴት ታዋዋለህ?

'መረጃ እንዳለ ግን መቀበል አለብህ።'

'እኔ አሁን የምናገረው ስለመረጃ ሳይሆን ስለጥያቄ አቀራረባቸው ነው የምልህ።

ያም ሆነ ይህ እስኪያምግላቸው ድረስ እያስፈራሩ በጥያቄ አፋጠጡት። «ከመንገድ ላይ ሳይሆን ድሚትሪና እኔ ቀለም እንቀባው ከአበረ ቤት ውስጥ ነው ያገኘሁት» ከአለ በኋላ ስለሠኔታው እንደሚከተለው አስረዳ። «ድሚትሪና እኔ ቀኑን ሙሉ እስከምሽቱ ሀላት ስአት ድረስ ቀለም ስንቀባ ነበር የዋልነው። ስራችንን ልንጨርስ እንደተቃረብን ድሚትሪ የረጠበ ብሩሽ አንስቶ ፊቴ ላይ አሳረፈብኝና ሮጠ። እኔም ተከተልኩት። እየጮሁኩ ስከተለው ከደረጃውና ከዋናው በር መሀል ላይ ከዘበኛውና ከሆኑ ሰዎች ጋር ተላተምኩ። ከዘበኛው ጋር ስንት ሰዎች እንደነበሩ አላስታውስም። ግን፤ ዘበኛው ወርፎኛል፤ ሌላም ዘበኛ ወርፎኛል፤ የዘበኛውም ሚስት ወጥታ ወርፋናለች፤ መንገድ ላይ ድሚትሪና እኔ ስንላፋ ከሴት ጋር የሚሄድ አንድ ሰውዬ ወርፎኛል። የድሚትሪን ፀጉር ይገዢ መሬት ላይ አንደባለልኩትና ከዛም እሳሻሽመው ጀመር። ድሚትሪም ደግሞ ከሰር ሆኖ ፀጉሬን በመያዝ አፀፋውን መለሰልኝ፤ ልፊያው ግን ለቀልድ ያደረግነው እንጂ ለጉዳት የሚሰጥ አልነበረም። ከዚያን በኋላ ድሚትሪ አምልጦኝ ወደመንገዱ ሲሮጥ አሁንም ተከተልኩት። ልደርስበት ስላልቻልኩ ግን ቀለም ወደምንቀባው ቤት ተመልሼ የሚሰተካከለውን ሳስተካከል ቆየሁ። እቃዎቻችንን ከሽፌ ድሚትሪ ይመጣል በማለት እየተጠባበቅሁ ሳለ ከበሩ በስተጀርባ ካለው ጥግ ላይ በወረቀት የተጠቀለለ ማስቀመጫ አገኘሁ። ወዲያውኑ ፊታትቼ ሳየው ለካስ ጉትቻ ኖሯል።»

ራስኩልኒኮቭ በተጨነቀት ደረቅ አይኖቹ ራዙምኪን ላይ እያፈጠጠ 'ከበሩ በስተጀርባ? ከበሩ በስተጀርባ ወድቆ? እያለ በድንገት ጮኸ፤ በእጁ እየተደገፈ ፎቴው ላይ ተቀመጠ።

ራዙምኪን ከወንበሩ ተነስቶ 'ምን ነኪ? ምንድነው የሚረብሽህ?' ሲል ጠየቀ።
ራስኩልኒኮቭ እንደገና ተኝቶ ፊቱን ወደግድግዳው በማዞር 'ምንም አልነካኝ!' እያለ አቃሰተ።

በክፍሉ ውስጥ ዝምታ ሰፈነ።
ራዙምኪን ጭንቅላቱን በመጠኑ ይነቀንቅ የነበረውን ዞሲሞቭን እየተመለከተ 'ተመልሶ ተኛ-ምናልባት በእንቅልፍ ልቡ ይሆን የተናገረው።' አለ።
ዞሲሞቭ 'በል ጨዋታህን ቀጥል።' አለው።
'ጉትቻውን እንዳገኘ ባርኔጣውን ያዘና ድሚትሪና ቤቴ ገደል ይግቡ እያለ ወደ ዱሽኪን መሸታ ቤት ገሰገሰ። ጉትቻውን ከመንገድ ወድቆ ያገኘሁት ነው በማለት ሞሸውና አንድ ሩብል ተቀብሎ መዝናናቱን ተያያዘ። ግድያውን በተመለከተ ግን ከትናንት በስቲያ ከመስማቱ በስተቀር ምንም የሚያውቀው ነገር እንደሌለ ደጋግሞ ተናገረ። ከዚያም በማከታተል ፖሊሶቹ «ለምን ቀደም ብለህ አልመጣህም?» «ብለፈራሁ።» «ራሱን ለመስቀል ለምን ሞከርከ?» «በመጨነቄ።» «ምን አስጨነቀህ?» «ጥፋተኛ ያደርገኛል ብዬ።» ሲል ላቀረቡለት ጥያቄ መልሱን ሲጠ። እንግዲህ ጠቅላላ ታሪኩ ይሄን ይመስላል። ከዚህ ተነስተው የደረሰባት ውሳኔ ምን ይመስላል?

'ምን እንዲመስለኝ ትፈልጋለህ? በተጨማሪ የሚታይ ፍንጭ አለ። የአንተን ቀለም ቀቢ ይለቁታል ብለህ እንዴት ትጠብቃለህ?

'ገዳዩ እርሱ ነው ብለው እኮ ይምድመዋል! ምንም አልተጠራጠሩም።'
'ዝግዝንኬ አታውራ! በሰሜት አትፈንቀል። የአሮጊቷ ጉትቻ በዚያኑ እለትና ስላት በእጁ ከገግ ጉዳዩ በቀላሉ እንደማይታይ መቀበል አለብህ።'

‘በእጁ የገባው ግን እንዴት ነው?’ ሲል ራዙምኪን ጮኸ። ‘አንተ ሐኪም ነህ፤ ሰዎችን የማጥናት ኃላፊነት አለብህ፤ የሰውን ባህሪ ለማወቅ ከማንም የበለጠ እድል አለህ-ከእነዚህ ሁሉ ነጥቦች ስትነሳ ኒኮላይ ምን አይነት ሰው እንደሆነ እንዴት አትረዳም? ቃሉን ሲሰጥ የተናገረው ሁሉ እውነት እንደሆነ እንዴት መገንዘብ አትችልም? ጉትቻው በእጁ የገባው ልክ እርሱ እንዳለው ከሚቀባው ቤት ውስጥ ወድቆ በማግኘቱ ነው።’

‘ቀምንገሩ ያለው እውነት ከመናገር ላይ ነው! በመጀመሪያ ላይ ዋሽቻሊሁ ብሎ ለምን አመነ?’

‘በጥሞና አድምጦኝ! ዘበኛው፣ ኮች፣ ፔስትሪያኮቭ፣ ሁለተኛው ዘበኛ፣ የመጀመሪያው ዘበኛ ሚስት፣ በወቅቱ ከዘበኛው ቤት ተቀምጣ የነበረችው ሴት፣ ከታክሲ ወርዶ ሴት አቅፎ ይሄድ የነበረው የመንግስት ሰራተኛ በጠቅላላው ስምንት ወይም አስር የሚሆኑ ምስክሮች ኒኮላይ ድሚትሪን ከመሬት ጥሎ ሲደበድብ፣ ድሚትሪም የኒኮላይን ፀጉር ጨምድዶ ሲመታው ማየታቸውን በአንድ ድምፅ መስክረዋል። መንገድ ዘግተው ደጃፉ ላይ ተንደባለው ነበር። የአይን ምስክሮቹ እንዳሉት «እንደ ሕፃን ልጅ» አንዱ ከላይ ሌላው ከታች እየሆነ፣ አንዱ ከሌላው በተሻለ ሁኔታ ለማሳቅ እየሞከረ ሲጫጫሁ፣ ሲደባደቡና ሲሳሳቁ፣ አንዱ ሌላውን እንደ ሕፃን ሲያባርር፣ ሁለቱም ወደመንገድ ወጥተው ሲርጡ ያያቸው ሁሉ ወርፎአቸዋል። ይሄን ስምተሃል ወይ? እስቲ አስተውል። እነርሱ ይሄን ሲያደርጉ ፎቅ ላይ የነበሩት አስከሬኖች ትኩስ ናቸው። የታየው ትኩስ ደም ነው። ሁለቱም ወይም ኒኮላይ ብቻ ግድያውን ፈፅመው ሳጥን እየከፈቱ ዝርፊያውን ከአከናውኑ አንድ ጥያቄ ልጠይቅሁ። ይሄ ሁሉ ጨካኝነት፣ ሳቅና የወዳጅነት ግብግብ ከመጥረቢያው ጉድ፣ ከደም ማፍሰሱ፣ ጭካኔ ካልተለየው ብልጠት፣ ከሚያስገርም ጥንቃቄና ከሀይል ዝርፊያ ጋር እንዴት አብረው ይሄዳሉ? እነዚያ ሁለት ሴቶች ኒኮላይና ድሚትሪ ግብግብ ከመያዛቸው ከአምስት ወይም ከአስር ደቂቃ በፊት ለመገደላቸው የአስከሬኑ ትኩሰነት ይመስክራል። ወዲያውኑ ግን አስከሬኑን ትተው፣ የቤቱን በር ለመገባት ሳይጨነቁ፣ ሰዎች እንደመጣቸው አውቀውና የዘረፉትን ጥለው ጉድ እስኪባል ድረስ እንዴት እንደሕፃን ልጅ ከመሬት ይንከባለላሉ?’

‘በርግጥ ነገሩ የሚገርም ነው! ሆኖም ግን...’

‘ወዳጄ ልቤ-ግን የሚሉት ነገር እዚህ ላይ አይሰራም። በዚያኑ እለትና ሰአት ከኒኮላይ እጅ የገባው ጉትቻ ከፍተኛ የአካባቢ መረጃ ነው ከተባለ በዚያኑም አንፃር ከጥፋት ነፃ የሚያደርጉ ነጥቦች የማይካዱ ስለሆኑ መጤን አለባቸው። በእኛ ስርአተ ሕግ መሰረት ሊሆን የማይችል የአእምሮ ሁኔታን ከሌሎች ጥፋተኛ ከሚያሰኙ ነጥቦች አብልጠው ያያሉ ብለህ ታምናለህ ወይ? እንደዚህ ጨርሶ አያደርጉም። ጉትቻውን ስላገኙና ሰውየው ራሱን ለመስቀል ሲሞክር ሰላዩ «ከደሙ ንፁህ ቢሆን ይህን ድርጊት አይፈፅምም ነበር ይላሉ!» እኔን የሚያናድድኝ ይህ ነው! ልትረዳኝ ቻልክ ወይ?’

‘በሰሜት ውስጥ እንደገባ በሚገባ አውቃለሁ። እድሉን ከሰጠኸኝ የጉትቻው ማስቀመጫ ከአርጊቷ ሳጥን ለመውጣቱ ምን ማረጋገጫ እንዳለ ሳልጠይቅህ በዝንጋታ ያለፍኩት መሆኔን እወቅልኝ።’

‘ይሄ እንኳን ተረጋግጧል! ኮች ያውቀው ስለነበር የንብረቱ ባለቤት ማን እንደሆነ ገልጾልኝ። በዚያ መሰረት ባለቤቱ በተጠየቀ ጊዜ የጉትቻ ማስቀመጫው የእርሱ እንደሆነ

በማያሻማ መልኩ አረጋግጧል። በማለት ራዙምኪን ያለው ደጋው በቅሬታ መልክ መለስ።

‘ይሄ መጥፎ ነው። ሌላ ጥያቄ አለኝ። ኮችና ፔስትርያኮቭ ለመጀመሪያ ጊዜ ወደአርጊቷ ቤት ሲያቀኑ ኒኮላይን ያየው ሰው ነበር ወይ? ወይም ደግሞ በሆነ ዘዴ እንዴት ማረጋገጥ ይቻላል?’

‘ማንም ያየ የለም። እንቅስቃሴው ያ ነው። ኮችና ፔስትርያኮቭ ፎቁን ይወጡ በነበረ ጊዜ አላስተዋሉትም ነበር፤ ያም ሆነ ይህ የእነርሱ ማስረጃ ብዙም ፋይዳ ያለው አይመስለኝም። እንዲህ ነበር ያሉት፡- «የቤቱ በር ክፍት እንደነበር አይተናል፤ ሰዎች ከቤቱ ሆነው ይሰሩ እንደነበር ገመትን፤ እኛ ግን ለማየት አልተጨነቅንም፤ በቤቱ ውስጥ ሰራተኞች ነበሩ ብለን በእርግጠኝነት መናገር አንችልም።»

‘ኒኮላይን የሚጠቅመው ማስረጃ በወቅቱ ከድሚትሪ ጋር ይላፋና ይስቅ የነበረ መሆኑ ብቻ ነው። ይህ ጠንካራ ማስረጃ ነው ብለን እንውሰደው፤ ይሁንና፤ የጉትቻውን ከእጁ መግባት እንዴት አድርጎ መግለፅ ይቻላል?’

‘እንዴት መግለፅ ይቻላል? ሁሉም ነገር ግልፅ ስለሆነ ምንም የሚገለፅ ነገር የለም! ምርመራው በምን አይነት መንገድ መካሄድ እንዳለበት የሚታወቅ ነው። በጉትቻ ማስቀመጫው ላይ ማተኮሩም ይሄንኑ ያረጋግጣል። ኮችና ፔስትርያኮቭ ያንኳኑ በነበረ ጊዜ ገዳዩ ከቤት ነበር፤ በሩንም በሰንሰለት ያያያዘው እርሱው ነበር። ኮች ግን ከዚያው ሆኖ ከመጠበቅ ፋንታ ወደታች ወረደ። ገዳዩ ሌላ አማራጭ ስለሌለው በዚያን ጊዜ ነበር ከቤት ወጥቶ ወደታች የሮጠው። ድሚትሪና ኒኮላይ ወጥተው ስለነበር ባደውን ባገኘው ቤት ውስጥ ተደብቆ ኮች፤ ፔስትርያኮቭና ዘበኛው ፎቁን ሲወጡ ሳያዩት ቀሩ፤ የሶስቱም ሰዎች ድምፅ መጥፋቱን ከአረጋገጠ በኋላ ድሚትሪና ኒኮላይ ከመንገድ ይሯሯጡ በነበረበት ጊዜ ጭር ባለው አካባቢ ተዝናኑቶ ቆልቆል ወረደ። ቢታይ እንኳን ለእርሱ ትኩረት የሚያደርግ ማንም አልነበረም። የጉትቻ ማስቀመጫው ከኒሱ የወደቀበት ከበር ስር ቆሞ ሳለ ነው፤ ሌላ የሚያሳስቡት ጉዳዮች ስለነበሩም ሳያስተውለው ቀረ። የጉትቻ ማስቀመጫው ግን ከበሩ ስር ወድቆ መገኘት፤ በዚያ ቆሞ እንደነበር በተጨማሪ ያረጋግጣል። ሁሉም ነገር በአጭሩ ይህን ይመስላል።’

‘ብልህ ነህ! በጣም ብልህ ሀሳብ ነው!’

‘ግን ለምን እንዲህ አልክ?’

‘ምክንያቱም የመድረክ ስራ ይመስል ሁሉም ነገር ስለተቀነባበረ ነው።’

ራዙምኪን ‘ወይ አምላኪ’ ብሎ መናገር እንደጀመረ በሩ ተከፍቶ እንግዳ ገባቱዚህ በፊት አይተውት የማያውቁት እንግዳ።

ከወጣትነት የእድሜ ክልል የዘለለ፣ ጥንቃቄ፣ ጉራና ብስጭት ከፊቱ ላይ የሚነበቡበት ጎልማሳ ነው። በመጀመሪያ ከደጃፋ ላይ ቆመ፣ የመጣበት ስፍራ ያስገረመው ይመስል በግልፅ የሚነበብ ትካሄ እንደያዘው ዙሪያውን ቃኘ። የመሰቅጠጥና ከዚያም አልፎ የመቀየም ስሜት እየታየበት የራስክሊኒክን የማተፈናፍን ክፍል በትዝብት ተመለከተ። ከዚያም በኋላ በተመሳሳይ የመገረም ስሜት ከወላለቀ ቆሻሻ ፎቱ ላይ ንፅህናውን ሳይጠብቅና ሳይታጠብ ተዝረክርኮ በተጋደመው ራስክሊኒክ ላይ አነጣጠረ። ራስክሊኒክ በአፀፋው እንደዚያም ደርቆ ክፉኛ ተመለከተው። ከዚያም በለመደው አይን ጭርንቀስ የለበሰውን፣ የሙን ያልተላጨውንና በከፊል ዕዳቱን ያልጠበቀውን ራዙምኪንን መቃኘት ጀመረ። በአፀፋውም ራዙምኪን ከቦታው ሳይነቃነቅ በንቀት በሚያስተውሉት አይናቹ ገራፊው። ዝምታው ለደቂቃ ያህል ቆየና ለተለመደው የቃላት ልውውጥ ቦታውን ለቀቀ። እንግዳው በዚህች ጠባብ ክፍል ውስጥ መካፈስና መካተር እንደማይፈይደው ስለተገነዘበ አልፎ አልፎ ድምፁን ጠበቅ፣ ጥያቄውንም ረገጥ ማድረጉን ሳይተው ለዘብ ብሎ ትህትና ባልጎደለው ሁኔታ ዞሲሞቭን እንዲህ አለው።

‘ሮድዮን ሮማኖቪች ራስክሊኒክ የዩኒቨርሲቲ ተማሪ፣ ወይም የቀድሞ የዩኒቨርሲቲ ተማሪ እንደሆነ እገምታለሁ። አይደል እንዴ?’

ዞሲሞቭ ትንሽ እንደመነቃነቅ ብሎ ከመመለሱ በፊት መልስ በመስጠት ረገድ ያልተጠበቀው ራዙምኪን ቀደመው።

‘አምን ነው። እርሱም ይሄ ከፍቱው ላይ የተኛው ነው። ምን ፊልገህ ነው?’

‘ምን ፊልገህ ነው?’ የምትለዋ ቃል የገረኛውን ሰውዬ ቀልብ ገፈፈችው። ፊቱን ወደራዙምኪን ለመመለስ ከዳዳው በኋላ ወዲያውኑ አርሞ ፊቱን ወደዞሲሞቭ አሳረ።

ወደ ሕመምተኛው እያመለከተ ‘ያ ነው ራስክሊኒክ!’ ሲል ዞሲሞቭ ድምፁን ያሰማል። አፋን በስፋት ከፍቶ ለጥቂት ጊዜ ሳይዘራ አንተላጀ። ከዚያም እጁን በገጣታ ወደሰደራያው ኪስ ልኮ በጥሩ መቀመጫ ውስጥ የሚገኝ ትልቅ የወርቅ ሰአት አወጣ፣ ከፍቶ ካየ በኋላ እንዲሁ በገጣታ ካወጣበት ቦታ መለሰ።

ራስክሊኒክ የተለየ ነገር ባያሰሳልም አይኑን እንግዳው ላይ እያነጣጠረ በጀርባው ተኝቶ ነበር። ከግድግዳው ወረቀት ላይ ከነበረችው አበባ ፊቱን በድንገት መለሰ፣ ቀዶ ጥገና እንደተደረገለት ወይም ደግሞ ግርፊያ ኮሚፌሽን በክፍል እንደወጣ ሰው ገርጥቶ የሰቃይ ፊት ይታይበት ነበር። የእንግዳው ሰው ፍላጎት እየጨመረ ሄደ፣ ወዲያውኑ ግን ይህ ፍላጎት ግራ ወደመጋባት፣ ወደአለመተማመንና ፍራጅ ተለወጠ። ዞሲሞቭ በጣቱ እያመለከተ ‘አሁንም ያ ነው ራስክሊኒክ!’ እንዳለ ከመቅፅበት ቀና ብሎ ከፍቱው ላይ በመቀመጥ ንቀት ባልተለየው በደከመ ድምፅ

‘እኔ ነኝ ራስክሊኒክ! ምን ልትልፊልገህ ነው?’ አለ።

እንግዳው በትኩረት ከተመለከተው በኋላ ረገጥ አድርጎ እንዲህ ሲል ተናገረ።

‘ፒተር ለዚን እባላለሁ። ስሜ አዲስ እንዳልሆነብህ እገምታለሁ።’

የተለየ ነገር ይጠብቅ የነበረው ራስክሊኒክ ግን፣ ፒተር ለዚን የተባለውን ስም

በሕይወቱ ለመጀመሪያ ጊዜ የሰማ ይመስል ግራ ተጋብቶ በመገረም ተመለከተው።

‘ሚስተር ለዚን በመጠኑ ቅር ተሰኝቶ ስለእኔ የሰማኸው ነገር የለም ማለት ነው?’ ብሎ ጠየቀ።

‘ራስክልኒኮቭ ጭንቅላቱን በእጁ ይዞ በጀርባው በመተኛት ኮርኒሱን ተመለከተ። ለዚን ባልጠበቀው ነገር ተደናገጠ። ዛሬምሽት ራዙምኪን በበለጠ አትኩሮት እየቃኝት ሄዱ፤ በመጨረሻ ላይም በርግጥ ግራ ተጋባ።

‘ከአስርና ከአስራ አምስት ቀናት በፊት ደብዳቤ እንደተላከልህ አልጠራጠርም?’ ሲል ራዙምኪን በመሀል ገብቶ ‘ከቡ ለምን ትቆማለህ? የምትለው ነገር ካለህ በወጉ ተቀመጡ። ለአንተ የሚሆን ቦታ መቼ ጠፋና? ናስታስያ-አሳልፊውና ይቀመጡ። ወንበር አለ። እንደምንም እለፍና ወንበር ያዝ።’ በማለት በድንገት ንግግሩን አቋረጠው።

ወንበሩን ከጠረጴዛው ፊቀት አደረገና በጠረጴዛውና በጉልበቱ መሀል ባለው ጠባብ መንገድ እንግዳው እስኪያልፍ ተጠባበቀ። እንግዳው እምቢ ሲል በማይችልበት ሁኔታ የቀረበ ግብዣ ነበር። ለዚን እየተጣደፈና እየተደናቀፈ ለማለፍ ሞከረ። ከወንበሩ ደርሶ ተቀመጠና የጥርጣሬ አይኑን በራዙምኪን ላይ አነጣጠረ።

‘መረበሽ የለብህም። ሮዴ ከታመመ አምስት ቀናት ሆኖታል። ለሰባት ቀናት ቅገሩት ላይ ነበር። አሁን ግን ሀሊናውን አውቆ ምግብ መጠጣት ጀምሯል። ይህ ሰው የእርሱ ሐኪም ነው፤ አሁን ምርመራ አድርጎለት ነበር። እኔ እንደርሱ የዩኒቨርሲቲ ተማሪ የነበርኩ ዓደኛው ነኝ፤ እያስታመምኩት ነው። ስለዚህ በእኛ ላይ ሳታተኩር የጀመርከውን ንግግር ቀጥል።’ እያለ ራዙምኪን እንደመጣለት ተናገረ።

‘ሚስተር ለዚን ‘አመሰግናለሁ’ ግን’ በማለት ወደዛሬምሽት ዞር አለና ‘እዚህ በመኖሪያ በመኖሪያ ሕመምተኛህን ላለመረበሽ እርግጠኛ ነህ ወይ?’ ሲል ጠየቀ።

‘የምትረገጠኸው አይመስለኝም፤ እንዲያውም ልታስደስተው ትችላለህ።’ ካለ በኋላ እንደገና አንጎላጀ።

‘ከጥቀት ጀምሮ ለረጅም ጊዜ ሀሊናውን እንደገዛ ነው።’ አለ ራዙምኪን። ‘ሚስተር ለዚን ይሄን እንደሰማ የራዙምኪንን ቤተኝነት በባህ በማየት ዘና ማለት ጀመረ፤ ለዚህም ከፊል ምክንያቱ፤ ለዝው ሲነሳ ራሱን የቀድሞ የዩኒቨርሲቲ ተማሪ አድርጎ የማስተዋወቅ እቅድ የነበረው መሆኑ ነው።

ለዚን ‘እናትህ’ ሲል ጀመረ።

ራዙምኪን ድምፁን ለማሰማት እንዳሰፈሰ፤ ለዚንን በጥሞና ተመለከተው።

‘ግዴለህም ቀጥል!’

‘ወደ ፒተርስበርግ ለመምጣት ከመካከቱ በፊት እናትህ ደብዳቤ ልከውልህ ነበር። ወደዚህ ከመጣህ በኋላ ደብዳቤው እስኪደርስህ ሳረጋግጥ ብዬ ወዳንተ ሳልመጣ ጥቂት ቀናት ቆየሁ። አሁን ግን በጣም ነው የገረመኝ።...’

‘አውቃለሁ! አንተ ነህ? እርጅኛ? ሁሉንም አውቃለሁ - ይበቃል!’ አለ ራስክልኒኮቭ ተሰባስቶ በንቀት አይን አየው።

‘ሚስተር ለዚን ሁኔታው ቢያስቀይመውም ዝም ብሎ አሳለፈው። ምን ማለቱ እንደሆነ ለማወቅ በመጥከሩ ለደቂቃ ያህል በከፍሉ ዝምታ ሰፈነ።

ለሚስተር ሉዚን መልስ ይሰጥ በነበረ ጊዜ ፊቱን በመጠኑ ብቻ ያዞረው ራስኮልኒኮቭ፤ ከደቂቃ በፊት ሰውየውን በሚገባ ለመመልከት ጊዜ ያጠረው ይመስል፤ ወይም ደግሞ በሰውየው ላይ ባየው አዲስ ነገር ስሜቱ የተነሳ ይመስል፤ በድንገት ያፈጥበት ጀመር። ለአንድ እጮኛ የሚመጥነው የሚስተር ሉዚን አቋም የማንንም ትኩረት የሚስብ ነው። በሰርጉ መዳረስ የተነሳ በመዲናው ውስጥ በሚቆይባቸው ጥቂት ቀናት ሽቅርቅር የማለቱ እድል እንዳያልፈው ለመጣደፉ በገሀድ ይታያል፤ ይህ ደግሞ ክፉት የሌለው በጎ ነገር ነው። ሚስተር ሉዚን እጮኝነቱን በደስታ የተቀበለው ስለሆነ አለባበሱን በመለወጥ በመጠኑ መከራራቱ የሚጠበቅ ወግ ነው። ልብሶቹ ሁሉ ገና ከልብስ ሰፊ ቤት መውጣታቸው ነው፤ ሁሉም ነገር ሽክ ያለ ነው፤ ሲባዛ አዲስ ከመሆኑና የተለበሰበትን ምክንያት በግልፅ ከማሳወቁ በስተቀር። ፋሽን የጠበቀው አዲሱ ባርኔጣው እንኳን ይሄንኑ ያንፀባርቃል። ሚስተር ሉዚን በከፍተኛ ከበሬታ የሚመለከተውና በከፍተኛ ጥንቃቄ በእጁ የያዘው ባርኔጣ፤ ሳያጠልቃቸው ለእይታ ብቻ በእጁ የያዛቸውና የወይን ጠጅ ቀለም ያላቸው ጓንቲዎቹ ሳይቀሩ ይሄንኑ ያረጋግጣሉ። ሚስተር ሉዚን የለበሳቸውን ልብሶች በሚመለከት ደማቅ ቀለማት ይበዙባቸዋል። በሩማ ቀለም ያለው በጣም የሚስማማ የበጋ ጃኪት፤ ቀለል ያለ የበጋ ሱሪ፤ ተመሳሳይ የሆነ ሰደርያ፤ ገና ከመደብር የወጣ የሳይኖን ሽሚዝ፤ ቀይ ሰረዝ ጣል ያለበት ነጭ ከረባት ሽክ አድርገውታል። ብሩህና ሽጋ ፊቱ ከአርባ አምስት አመት ዝቅ ያለ አስመስሎታል። ጥቁር የሪዝ ጂሙ ከግራና ከቀኝ ልቅም ብሎ እስከአገጨፎ ወርዶ ቀልብ ይሰጣል። ፀጉሩን የጎነነ ሰው፤ የተሞሸረ ጀርመናዊ ቢመስልም በፀጉር አስተካካይ ቤት የተከረከመው ገብስማ ፀጉሩ እንኳን አላሳጣውም። በዚህ ሽጋ ቁመና ላይ እንከን ይወጣለታል ቢባል ምክንያቱ የተለየ መሆን አለበት። ራስኮልኒኮቭ ሚስተር ሉዚንን በንቀት እየተመለከተ የጥላቻ ፈገግታ አሳየ፤ ተመልሶ በጀርባው ተኛና ወደኮርኒሱ አንጋጠጠ።

ሚስተር ሉዚን ግን ስሜቱን ተቆጣጠረ፤ ለጊዜውም ቢሆን እነዚህን ያልተለመዱ ባህሪዎች አይቶ እንዳላየ ለማለፍ ወሰነ።

‘አንተን በእንዲህ አይነት ሁኔታ በማግኘቴ በጣም አዝናለሁ። መታመምህን ባውቅ ኖሮ ቀደም ብዬ እመጣ ነበር። ግን የቢዝነስ ጉዳይ ሆነብኝ! ታውቀዋለህ ብዬ ከምገምተው ጉዳይ በተጨማሪም በከፍተኛው ፍቢት የምከታተለው ትልቅ ጉዳይ አለኝ። እናትህና እህትህ ከአሁን ሰአት ጀምሮ ባለው ጊዜ ከፕሮተስቴንት ስለሚደርሱ እየተጠበቅኋቸው ነው።...’ በማለት ሰፍኖ የነበረውን ዝምታ ለመለወጥ ጥረት ማድረግ ጀመረ።

ራስኮልኒኮቭ ለማለት የሚፈልገው ነገር ያለ ይመስል ንቅናቄ አደረገ፤ ፊቱ ስሜት ውስጥ በመጠኑ መማባቱን ያሳያል። ሚስተር ሉዚን ንግግሩን አቋረጠና ትንሽ ጠበቀ፤ ይሁንና፤ ምንም ነገር ያልተፈጠረ ይመስል ንግግሩን ቀጠለ።

‘... ለጊዜውም ቢሆን የሚያርፋበት ቤት አግኝቼላቸዋለሁ።’

‘የት ነው ያገኘላቸው?’ ሲል ራስኮልኒኮቭ በደከሙ ድምፅ ጠየቀ።

‘ከዚህ ብዙ አደርቅም።’

የጎዳናውን ስም በመጥራት ራዘሞኪን ጣልቃ ዝ።

‘በቤት እቃዎች የተሟሉ ክፍሎች ናቸው። ነጋዴው ዩዚን ነው ያከራየው። እኔ ራሴ ሄጀ አይቼዋለሁ።’

‘ጨለማ ቤት ነው - የቆሸሸ፣ የከረፋና መልካም ስም እንደሌለው የማያጠራጥር። በዚያ ግቢ ውስጥ የማይደረግ ነገር የለም፤ የሚገጥሙአችሁ ምን አይነት ሰዎች እንደሆኑ አታውቁም። እኔ ራሴ ከማያሰደስት ርካሽ ጉዳይ ጋር በተያያዘ ወደዚያው ሂጄ ነበር።’

‘እንደዚያ ከሆነ እኔም ብሆን አስፈላጊውን ማስረጃ ላላገኝ እችላለሁ። የተከራየኋቸው ሁለት ዕዳት ያላቸው ክፍሎች ግን ለጊዜው እንጂ የወደፊት ቋሚ ቤታችን ሌላ ነው። እኔም ደግሞ ከዚህ አካባቢ በቤት እቃዎች የተሟሉ ክፍሎች አግኝቼአለሁ። ሚስተር ሌቤዚያቲቭስክ ከሚባል ወጣት ጓደኛዬ ጋር ነው ያለሁት። ለእናትህና ለእህትህ የተከራየኋቸውን ቤቶች የጠቆመኝ ይሄው ጓደኛዬ ነው።...’ ሲል ቅሬታ በሚዘብጠት ድምፅ ለሚስተር ሉዚን ያሰማል።

‘ራስኮልኒኮቭ የሆነ ነገር ለማስታወስ እየሞከረ ‘ሌቤዚያቲቭስክ?’ ነው ያልከው አለ በዝግታ።

‘አዎ እንድሬ ሌቤዚያቲቭስክ፣ በሚኒስቴር መስሪያ ቤት ውስጥ ነው የሚሰራው። ታውቀዋለህ?’

‘..አይ’

‘ይቅርታ፣ ከጥያቄህ እንደተረዳሁት የምታውቀው መስሎኝ ነበር። ከጥቂት አመታት በፊት አሳዳጊው እኔ ነበርኩ። ከዘመኑ አስተሳሰቦች ጋር የሚተዋወቅ ግሩም ወጣት ነው። እኔም ብሆን ከወጣቶች ጋር መወያየት ያስደስተኛል፤ አዲስ ነገር የምታገኘው ከወጣቶች ነው።’

ሚስተር ሉዚን ሁሉንም በተሰፋ አይን ተመለከታቸው።

‘ግን ምን ማለትህ ነው?’ ሲል ራዙምኪን ጠየቀ።

ሚስተር ሉዚን በጥያቄው የተደሰተ ይመስል በአፋጣኝ መልስ ሲጠፋ፡ ‘ከእንጀቱ ነው የምናገረው። ላለፉት አስር አመታት ከፒተርስቡርግ አልነበርኩም። የእናንተ አዳዲስ የለውጥ ሀሳቦች ከክፍላተ ሀገር ይደርሱናል፤ ግን እነዚህን ሀሳቦች በግልፅ ለመረዳት በፒተርስቡርግ መገኘት አለብሁ። ከወጣቱ ትውልድ ለመረዳትና በይበልጥ ለማወቅ መቻሉ፣ ምንጊዜም ቢሆን የምከተለው እምነቴ እንደሆነ አልደብቃችሁም። በጣም ደስ እንደሚለኝ በይፋ መግለፅ አለብኝ።’

‘ምኑ ነው የሚያስደስትህ?’

‘ይሄ ትልቅ ጥያቄ ነው። ከሂስና ሕይወትን በተጨባጭ ከማየት የተነሳ ነገሮች ግልጽ እንደሚሉ ይሰማኛል፤ ተሳስቼ ግን ሊሆን ይችላል።’

‘ልክ ነው።’ ሲል ዞሲሞቭ በቀስታ ተናገረ።

ራዙምኪን በሰሜት ወደዞሲሞቭ እያነጣጠረ ‘ከንቱ ነገር ነው! ሕይወትን በተጨባጭ ማየት የሚሉት ነገር የለም። ከሰማይ የሚወርድ አይደለም። ተግባርን በሚመለከት ሁለት መቶ አመት ያህል ወደኋላ ቀርተናል። በውጭ ሀገር በርግጥ ብዙ አይነት አስተሳሰቦች አሉ።’ ካለ በኋላ ወደሚስተር ሉዚን እያመለከተ ‘በሺህ የሚቆጠሩ ከይሲዎች ወደዚህ ቢመጡም መልካም የመስራት ፍላጎት አለ። የምታደርገው ደህና ጫማ ሳይኖርህ ሕይወትን በተጨባጭ የማየት ዝንባሌ አይኖርህም።’ አለ።

ሚስተር ሉዚን ርካታውን ሳይደብቅ ንግግሩን እንዲህ በማለት ቀጠለ፡ ‘ከእንተ ጋር መስማማት አልችልም። ፍላጎትና አጋጣሚ ቢኖሩም ሰፋ እድርሳ ማየት ግን ያስፈልጋል።’

የፍላጎት መኖር ነገሮችን ለማዘናወን ጉዞት እንዳለ ያሳያል፤ ነገሮች የሚከናወኑበትን አጋጣሚ ሁኔታንም ያመለክታል። እስካሁን የተከናወነው ጥቂት ነው ከተባለ ያለፈውም ጊዜ ጥቂት ነው ማለት ነው። የተከናወነባቸውን መንገዶችና ዘዴዎች መግለፅ አያስፈልግም። የማትቀየሩ ከሆነ እስካሁን ብዙ ተሰርቶአል የሚል እምነት አለኝ። አዳዲስ ጠቃሚ ሀሳቦች ተሰራጭተዋል፤ በቀድሞዎቹ የፍቅር መፃህፍት ፋንታ አዳዲሱና ረብ ያላቸው መፃህፍት በስፋት እየተዳረሱ ነው፤ በነፃነት እየዳበረ ነው፤ ጎጂ አመለካከቶች እየተወገዱ ነው።... በአጭሩ ለማለት ያህል ከአለፈው ጋር የነበረው እትብታችን ተቋርጧል። ይህ ደግሞ በእኔ ውስን አመለካከት በቂ ነው።...

‘እኛን ለመማረክ ሽምድ ደው የመጣው! ትደኛ!’ አለ ራስኩልኒክቭ ከመቅፅበት። ራስኩልኒክቭ ያለውን በቅጡ ያልተገነዘበው ሚስተር ሉዚን ‘ምን ማለትህ ነው?’ ሲል ጠየቀ። መልስ ግን አላገኘም።

‘ይሄ የምትለው ሁሉ ትክክል ነው።’ በማለት ዞሲፎቭ ተጣድፎ ጣልቃ ገባ። ሚስተር ሉዚን ዞሲፎቭን በወዳጅ አይን እየተመለከተ ‘ትክክል አይደለም ወይ?’ ካለ በኋላ በመርታትና በበላይነት ስሜት ወደ ራዙምኪን ተመልሶ ‘ድል ወይም አሁን እንደሚባለው እድገት መኖሩን ማመን አለብህ፤ ከላይንስና ከኢኮኖሚያዊ ፍትህ አንፃር የሚደረስበት ቢሆንም።’

‘ይሄ ባዶ ማጥብብ ነው።’

‘ማጥብብ አይደለም! «ሳረቤትህን እንደራሱ ውደደው» እየተባለ በፊት በተነገረኝ መሰረት የምፈፅም ከሆነ ውጤቱ ምንድነው?’ ሲል ሚስተር ሉዚን በማያስፈልግ ጥድፊያ ንግግሩን ቀጠለ፡- ‘ከሳረቤቱ ጋር ለመካፈል ስል ኮቴን ለሁለት ብቀደው የሁለታችንም ግማሽ ጎን እርቃኑን ይቀራል።’ የሚልና እንደዚሁም «ሁለት ቆቅ የምታባርር ከሆነ አንዱንም አትይዝም» የሚል የሩሲያ አባባል አለ። ሳይንስ ግን እንዲህ ይለናል፡- «በአለም ላይ ያለ ነገር ሁሉ በግል ጥቅም ላይ ስለተመሰረተ ይበልጥ ራሱን ውደድ። ራሱን ብቻ ከወደድክ ቢገዝብህን በአግባቡ ታካሂዳለህ፤ ኮትህም እንዳለ ይቆያል።» የግል ቢገዝብ በተሳካ ሁኔታ በተቀላጠፈ ቀጥር ብዙ የተሟሉ ኮቶች ይኖራሉ፤ የማህበራዊ ሕይወታችን መሰረት በይበልጥ ይጠናከራል፤ የሕዝቡም ደህንነት ይጎለብታል። ሀብት ለራሴ አድርጌ ከያዝኩ ለሁሉም አድርጌ ያዝኩ ማለት ነው፤ ሳረቤቱ ከተቀደደ ኮት የተሻለ ነገር እንዲያገኝ ረዳሁት ማለት ነው፤ ይህ የሚሆነው በጥቂቶች ችሮታ ሳይሆን ሁሉም በሚኖረው ከፍተኛ የኑሮ ደረጃ አማካይነት ነው። ሀሳቡ ግልፅ ቢሆንም ለረጅም ጊዜ ተቀባይነት አጥቶ ቆይቷል፤ በፍላጎትና ለሕይወት ባለ ኢተግባራዊ ዝንባሌ ተውጦ ቀርቷል። ይሄን ለመረዳት እጅግ የሰላ አእምሮ አስፈላጊ አይደለም።’

ራዙምኪን የሰላ አእምሮ ባለቤት አለመሆኑን ከይቅርታ ጋር ገልጾ እንዲህ ሲል ተናገረ፡- ‘በዚህ አርእስት ላይ መወያየቱን ብንተወው ደስ ይለኛል። ውይይቱን የጀመርኩት በአእምሮዬ የሚመላለስ ነጥብ ስለነበር ነው። ይሁንና፤ ይህ ሁሉ ባዶ ጫጫታና ራሳን ማታለል፤ እነዚህ ሁሉ ማለቂያ የሌላቸውና የማይቋጩ ተራ አባባሎች፤ እንዲሁም አንድን ነገር የመደጋገሙ ሁኔታ ባለፉት ሶስት አመታት ውስጥ ከልክ በላይ በአእምሮዬ ስለሰረፀ በእኔ ሳይሆን በሌላ ሰው አንደበት ቢነገሩ ስለማ እርር ቅጥል ማለቴ አይቀርም። አንተ ምን

ያህል የተማርከ መሆንን ለማሳየት እንደጓጓህ አያጠራጥርም፤ ይህ የሚጠበቅ ስለሆነ አልወቅስም። እኔ ማወቅ የፈለግሁት ምን አይነት ሰው እንደሆንክ ብቻ ነው፤ ከቅርብ ጊዜ ወዲህ የተለያዩ የቢዝነስ ሰዎች የሕዝብ አላማ አራማጆች በመሆን ከራሳቸው ጥቅም አገፃፀ የሚያሰቡትን ጉዳይ ሁሉ በአስከፊ ሁኔታ እያውገረገሩ ሁሉንም ነገር ዋጋ ስለሚያሳጡት ነው ማንነትህን ማወቅ የፈለግሁት። በዚሁ ይብቃ!

ሚስተር ለዚን ቢቀየምም ቅሉ ክብሩን እንደጠበቀ 'በእንዲህ አይነት የግልቢያ አነጋገር መሰረት እኔም ጭምር እንዲያነኝ ማለትህ ነው?' አለ።

ራዙምኪን 'የሚገርም ነው! እንደዚያ አትገምት። ያም ሆነ ይህ በዚሁ ይብቃ!' በማለት በአጭር ቀጨውና ወዲያውኑ አቋርጠውት የነበረውን ውይይት ለመቀጠል ፊቱን ወደዞሲሞቭ መለሰ።

ሚስተር ለዚን የራዙምኪንን ማብራሪያ ወዲያውኑ ተቀበለ። በተጨማሪም ያንን ቤት ለቅቆ በአንድ ወይም በሁለት ደቂቃ ውስጥ ለመውጣት ወስኖ ነበር።

ወደራስኮልኒኮቭ እያመለከተም 'አሁን የተጀመረው ትውውቃችን ከሕመምህ በምትድንበት ጊዜ እንደሚቀጥልና ከምታውቀው ጉዳይ አገፃፀም እንደሚነሳብት ተስፋ አደርጋለሁ።... ጤናህ ተመልሶ ለማየት ምን ያህል እንደጓጓህ ለመግለፅ ይፈቀድልኝ።' አለ።

ራስኮልኒኮቭ ፊቱን እንኳን አሳዘረም። ሚስተር ለዚን ከተቀመጠበት ወንበር መነሳት ጀመረ። እነርሱ ግን ደንታ ሳይሰጡት ወዲያውኑ ወደተቋረጠው ንግግራቸው ተመለሱ። ወደ በራፉ ራመድ አለና ለመሰናበት ቆም አለ።

'ግድያው የተፈፀመው በአሮጊቷ ደንበኛ መሆን አለበት።' ሲል ዞሲሞቭ ረገጥ አድርጎ አስመረበት።

ራዙምኪን 'ጭራሽ አያጠራጥርም። በማለት መስማማቱን ከገለፀ በኋላ 'ፖርፊሪ የራሱን ግምት የወሰደ ቢሆንም በአሁኑ ሰአት የአሮጊቷን ደንበኞች ቃል እየተቀበለ ነው።' አለ።

'የደንበኞችን ቃል ነው ወይ የሚቀበለው?' ሲል ራስኮልኒኮቭ በጎሳ ድምፅ ጠየቀ።
'ቢሆንስ ምን ያመጣል?'

'ምንም አያመጣ።'

'ግን ደንበኞቹ እነማን እንደሆኑ እንዴት ያውቃል?' አለ ዞሲሞቭ።

'ኮች አንዳንዶቹን ያውቃቸዋል፤ አንዳንዶቹ ያስያዟቸውን እቃዎች በጠቀለለባቸው ወረቀቶች ላይ ስሞቻቸውን አስፍረዋል፤ ሌሎቹ ደግሞ ስለግድያው እንደሰሙ በገዛ ፈቃዳቸው ቃላቸውን ለመስጠት መጥተዋል።'

'ብስለትና ልምድ ያለው ምን አይነት ጨካኝ ሰው ነው! ምን አይነት ወኔ ነው! ምን አይነት ቆራጥነት ነው!'

ራዙምኪን ጣልቃ በመግባት 'ስህተትህ እዚህ ላይ ነው! ከትክክለኛው አቅጣጫ የምታፈነገጠው እዚህ ላይ ነው። እንደ እኔ ሰውየው ብስለትም ልምድም የሌለው፤ ምናልባትም የመጀመሪያ ወንጀሉን መፈፀሙ ነው ባይነኝ! ውንጀሉ በጥንቃቄ የተቀነባበረና ነፍስ ገዳዩም ብስለት ያለው ጨካኝ አውሬ ነው ብለን ብንገምት ሁሉም ነገር የማይመስል ሆኖ እናገኘዋለን። ልምድ የሌለው ሰው ነው ካልን ሊድን የቻለው በአጋጣሚ መሆኑ በግልፅ

ይታያል-አጋጣሚ የማያደርገው ምን ነገር አለ? በድርጊቱ ላይ የሚያጋጥሙ እንቅፋቶችን እንኳ በቅድሚያ አለማየቱን አረጋግጥልሁለሁ። ምንድነው ያደረገው? ጥሬ ገንዘቡ ይቅርና ከሺህ አምስት መቶ ሩብል በላይ የሚያወጣ ወርቅ ከመጀመሪያው መሳቢያ ባለ ሳጥን ውስጥ ተቀምጦ እያንዳንዳቸው ከእስር ወይም ከህያ ሩብል በላይ የማያወጡ እቃዎች በኪሶ አጭቆና የአሮጊቷን ልብሶች ዘክገዝ ነው የሄደው! መግደል እንጂ መስረት አያውቅም! እመነኝ ነው የምልሁየመጀመሪያ ወንጀሉ ነው። ስሜቱን መቆጣጠር አልቻለም! በአጋጣሚ እንጂ አቅዶ አይደለም ያመለጠው!’ አለ።

ሚስተር ለዚን ከበሩ እንደ ቆመ ወደዞሲሞቭ እያመለከተ ‘የሟቹ የመንግስት ሰራተኛ ሚስት ስለነበረችው አሮጊት የቅርብ ጊዜ እግግረት የምታውሩ ይመስለኛል።’ በማለት ጣልቃ ገባ።

ባርኔጣና ጓንቲ በእጁ እንደያዘ ቢቆምም፤ ከመውጣቱ በፊት ግን ጥቂት በላል አስተያየቶችን ለመሰንዘር ፈልጎ ነበር። መጓጓዩ በጉልህ ታየ፤ ከህሊናው ይልቅ አለባበሱ ልቆ ተስተዋለ።

‘አዎ። ስለሁኔታው ሰምተህል?’

‘ሰምቻለሁ። ግድያው በዚሁ አካባቢ የተፈፀመ ነው።’

‘ዝርዝር ነገሮችን ታውቃለህ?’

‘እንደዚያ እንኳን ማለት አልችልም፤ ሆኖም ከዚህ ጉዳይ ጋር በተያያዘ ትኩረት የምሰጠው ለየት ያለ ነጥብ አለ። ባለፉት አምስት አመታት ውስጥ በዝቅተኛ መደቦች ዘንድ ወንጀል መስፋፋቱን መግለፅ አያስፈልገኝም፤ በመላ ሀገሪቱ ስለ ተስፋፋት ዝርፊያና ከወንጀል ጋር የተያያዙ የቤት ቃጠሎዎች ማውሳቱ እንዲሁ አስፈላጊ አይደለም፤ እኔን የሚያስገርመኝ ሀብታሞች የሚፈፀሙት ወንጀል ያንኑ ያህል መጨመሩ ነው። በአንድ አውራ ገዳና ላይ አንዱ ተማሪ የፖስታ ማድረሻ መኪና ዘረፈ፤ በሌላ ቦታ ጥሩ ኑሮ ያላቸው ሰዎች ሐሰተኛ የባንክ ፍቶች አዘጋጁ፤ ሐሰተኛ የሎተሪ ትኩቶችን ያዘጋጁ ወርቦሎች በሞስኮ ተያዙ፤ ከቀንደኞቹ መካከል የአለም ታሪክን የሚያስተምር የዩኒቨርሲቲ መምህር ይገኝበታል፤ በውጭ ሀገር ደግሞ ከገንዘብ ጋር በተያያዘ ሁኔታ እንደተደረገ የሚገመት ግድያ በአምባሲያችን ፀሀፊ ላይ ተፈፀመ። ይህች አራጣ አበዳሪ ሴት በአንዱ ደንበኛዋ ከተገደለች ግድያውን የፈፀመው ሀብታም ሰው ለመሆኑ በፈለጋችሁት ለመወራረድ ዝግጁ ነኝ፤ አርሶ አደሮች ወርቅ አስይዘው ሊበደሩ አይችሉምና ነው። ተማሪ በተባለው የሕብረተሰባችን ክፍል ውስጥ ሞራል ለመላሸቁ ምክንያቱ ምንድነው?’

‘ብዙ የኢኮኖሚ ለውጦች ይካሄዳሉ።’ ሲል ዞሲሞቭ ተናገረ።

‘ምክንያቱ ከጊዝነስ የወጣ ስር የሰደደ ዝንባሌ ነው!’ አለ ራዙምኪን ዞሲሞቭን እየሞገተ።

‘ምን ማለትህ ነው?’

‘የሞስኮው የዩኒቨርሲቲ አስተማሪህ ሐሰተኛ የሎተሪ ትኩቶችን ለምን እንዳዘጋጀ ተጠይቆ የሰጠው መልስ ምንድነው? «ሁሉም ሰው በፈለገው መንገድ ሀብት ስለሚያፈራ እኔም ጊዜ ሳላባከን በአፋጣኝ ሀብታም ለመሆን ፈለግሁ።» በትክክል ያለውን ቃል በቃል ባልጠቅሰውም ይህ ግን የሚያመለክተው ሳይለፉ ወዲያውኑ ማግኘት እንደፈለገ ነበር። ሰውን

እንደዋግምት እየመጠጥን በሌላው ኪሳራ መኖር ለምደናል፤ የገበሬች የአርናት ደወል በተደወለና ሰፊው ሕዝባችን ነፃ በወጣ ጊዜ እያንዳንዱ ሰው ማንነቱን ወዲያው አሳየ።

‘የሞራልስ ጉዳይ? ደንብ የሚባለውስ..’

‘ምን ያስጨንቃችኋል? የንድፈ ሀሳባችሁ ትክክለኛነት አልተረጋገጠም ወይ?’ በማለት ራስኮልኒኮቭ ሳይጠበቅ ከውይይቱ ገባ።

‘ምን ማለትህ ነው?’

‘እናንተ በምትሉት ከተሄደ ግድያ ተገቢ ነው ከሚል መደምደሚያ ላይ ይደረሳል።’

‘እረ የሚገርም ነው!’ ሲል ለዚህ ጮኸ።

ዞሲሞቭ ‘በምትሉት አልስማማበትም’ እያለ ጣልቃ ገባ።

ራስኮልኒኮቭ በጣም ገርጥቶ ነበር። ሲናገር የላይኛው ከንፈሩ እየተንቀጠቀጠ ያቃትት ገባ።

‘ሁሉም ነገር ገደብ አለው። የአኮኖሚ ንድፈ ሀሳብ ግድያን የሚገፋፋ አይደለም፤ ለምሳሌ እንኳን..’ በማለት ለዚህ እንደባለስልጣን ከመናገሩ ራስኮልኒኮቭ እየተበሳጨና ተቃውሞውን ለመግለፅ እድል በማግኘቱ እየተደሰተ እንዲህ ሲል አቋረጠው፡- ‘እጮኛህ አንተን ለማግባት መስማማቷን ወዲያውኑ እንደገለፀችህ ድህ በመሆኗ መደሰትህን ማሳወቅህ ትክክል ነው ወይ? በአንተ አስተሳሰብ መሰረት ገንዘብ የሌለው ሰው ማግባት መምረጥህ ዝቅ አድርጎ ለማየትና እያዋረዱ እንደልብ ለመሳደብ ስለሚያስችል ነው።’

‘ወዳጄ ሆይ - ሀሳቤን በአስቀያሚ ሁኔታ እንዲህ ታውገረግራለህ? የደረሰህ ወሬ ወይም አንተ የገመትከው ነገር መሰረተ ቢስ መሆኑን ስገልፅ አገናለሁ። ይሄን የሰም ማጥፋት ወሬ የተናገሩት እናትህ ናቸው፤ እናትህ ብዙ የሚደነቀ ባህሪዎች ቢኖራቸውም በዚህ ረገድ ስሜታዊ የሆኑ ይመስለኛል። እኔ ግን ሁሉንም ነገር እንደዚህ አጣመው ይተረጎሙና ያቀርቡታል ብዬ ጭራሽ አለመገመቴን መግለፅ አለብኝ። በመጨረሻ..’ እያለ ለዚህ ተበሳጭቶ፤ ተነጫንጮ፤ ደሙ ተንተክትኮና ግራ ተጋብቶ ተናገረ።

ራስኮልኒኮቭ ቀና ብሎ ትራሱን ከተደገፈ በኋላ አይኑን ሚስቱ ለዚህ ላይ ተክሎ በማፍጠጥ ‘ምን እንደማደርግ ታውቃለህ?’ አለ።

‘ምን ታደርጋለህ?’ በማለት ለዚህ የቅያሜና የተቃውሞ መንፈስ እንደያዘ ቆሞ ጠበቀ። ለጥቂት ሰከንዶች ዝምታ ሰፈነ።

‘ስለእናቴ ሌላ ቃል ብትተነፍስ በዚህ ደረጃ ላይ ነው የማንከባልልህ።’

ራዙምኪን ‘ምን ነኳ?’ ብሎ ጮኸ።

ለዚህ በአንድ ጊዜ ገርጥቶ ከንፈሩን እየነከሰ ‘ጉዳዩ ይህ ነው!’ ካለ በኋላ ራሱን ለመቆጣጠር ቢሞክርም ከንዴት ብዛት መናገር እየቃተው ‘አድምጠኝ፤ ገና ከመጀመሪያው እንደጠላሽኝ ገብቶኛል፤ እዚህ የቆየሁት ግን ስለአንተ በደባልጥ ለማወቅ ሆኖ ብዬ ስለፈለግሁ ነው። የታመመን ዘመድ ይቅር ማለት እችላለሁ፤ አሁን ግን-ጭራሽ አይሆንም..’ አለ።

‘እኔ አልታመምኩም!’

‘የባሰው መጣ..’

‘ገህነም ግዛ!’

በጠረጴዛውና በወንበሩ መሀል እንደምንም ለማለፍ እየሞከረ ንግግሩን ሳይጨርስ

በመውጣት ላይ ነበር፤ ራዙምኪን ቆሞ አሳለፈው። እርሱ ግን ሕመምተኛውን ብቻውን እንዲተወው ምልክት ይሰጠው የነበረውን ዞሊሞቭን ጭንቅላቱን እንኳን በመነቅነቅ ሳይሰናበት ከበሩ ሊወጣ ሲል ቆሞ አለና ባርኔጣውን እስከትከሻው ድረስ ከፍ አድርጎ እብስ አለ። ጀርባውን ጎበጥ ያደረገውም የተሽከመውን እስቃቂ የሰድብ መአት ለማሳየት ይመስል ነበር።

ራዙምኪን ግራ ተጋብቶ ጭንቅላቱን እየነቀነቀ 'እንዴት እንዲህ ታደርጋለህ?' አለ።

ራስኩልኒኮቭ ራሱን መቆጣጠር አቅቶት 'ሁላችሁም ተውኝ! እናንተ ስቃይ አድራሽዎች ለምንድነው የማትተውኝ! አልፈራችሁም! በአሁኑ ሰአት ማንንም አልፈራም! ከአጠገቢ ጥፉ! ብቻዬን መሆን እፈልጋለሁ!' እያለ ከፉኛ ተነጫነ።

ዞሊሞቭ ለራዙምኪን ምልክት እያሳየ 'እንሂድለት' አለ።

'ግን በዚህ ሁኔታ ብቻውን ልንተወው አንችልም።'

ዞሊሞቭ 'እንሂድ!' እያለ በተደጋጋሚ ተናግሮ ወጣ።

ራዙምኪን ትንሽ ከአቅማማ በኋላ ተከትሎት ሸመጠጠ።

'እርሱ እንደፈለገው ባናደርግ ኑሮ ይብስበት ነበር። እንደዚህ መባሳጫት የለበትም።' አለ ዞሊሞቭ ደረጃውን እየወረዱ።

'ምን ነው?'

'ጭንቀቱን የማስረሻ ትክክለኛውን መድሐኒት ለማግኘት መጣር መቻል አለብን! ያን ነው የሚፈልገው! ከጥቂት ጊዜ በፊት አቅሙ የተመለሰለት መስሎኝ ነበር። አየህ በአንገሉ ውስጥ የያዘው አንድ ነገር አለ። አእምሮውን የሚረብሽ አንድ የተቀረፀበት ሀሳብ አለ። ፊፅሞ እርግጠኛ ነኝ!'

'ምናልባትም ያ ሚስተር ለዚን ይሆናል! ከውይይታቸው መረዳት እንደቻልኩት ለዚን እሁቱን ሊያገባ ነው፤ ሮዲ ከመታመሙ በፊት ስለዚህ ሁኔታ የሚገልፅ ከእናቱ ደብዳቤ የደረሰው ይመስላል።'

'ምን አይነት ሰው ነው! ለምንስ በአሁኑ ሰአት መጣ? ሁሉንም ነገር አበላሽቶት ነበር። ይሁንና፤ ራስኩልኒኮቭን እራሱን እንዳይቆጣጠር ከሚያደርገው ከአንድ ጉዳይ ማለትም ከግድያው በስተቀር ለምንም ነገር ደንታ እንደሌለውና ስለምንም እንደማያወራ አስተውለሁል።...'

'አዎ! በጣም ተገርሜአለሁ! ለጉዳዩ ትኩረት ሰጥቶት ይጨነቃል። በታመመበት ላለት በፖሊስ አዛዥ ቢሮ ውስጥ ስላስፈራሩት መሆን አለበት ብዬ እገምታለሁ። ህሊናውን ስቶ ነበር።'

'ስለሁኔታው ዛሬ ማታ በይበልጥ እንድትነግረኝ እፈልጋለሁ፤ ከዚያ በኋላ የማጫውትህ ነገር አለኝ። በጣም እየገረመኝ ነው! በግማሽ ሰአት ውስጥ ተመልሼ አየዋለሁ። የሚናገሩትስ በሽታ ባይኖርበትኛም።'

'በጣም አመሰግናለሁ! ፓሼንካ ጋ እየጠበቅህ እርሱን በናስታሲያ አማካይነት እከታተለዋለሁ።...'

ራስኩልኒኮቭ ብቻውን ሆኖ እየተቅጠጠበጠ ስቃይ ያደከመው አይነን በናስታሲያ ላይ አነጣጠረ። እርሷ ግን ለመሄድ የተጣደፈች አትመስልም ነበር።

‘ሻይ ትፈልጋለህ?’ ስትል ጠየቀችው።

‘በኋላ! አሁን የምፈለገው መተኛት ነው! ተይኝ።’

ወዲያውኑ ፊቱን ወደግድግዳው መለሰ፤ ናስታሲያ ከዚያ ገደማ ወጣች።

እርሷ ከመውጣቷ ብድግ አለ፤ በሩን ዘጋ፤ ራዙምኪን ያመጣውን የልብስ ጥቅል ፈታታና የሚመርጠውን መራርጦ መልሶ አሰረ፤ ልብሱን መለባበስ ጀመረ። በአንድ ጊዜ እርጋታ ማሳየቱ የሚገርም ነበር፤ እንደ እብድ መቀበጣጠናና ባለፉት ጥቂት ቀናት በአእምሮው ሲመላለስ የነበረው ፍርሀት እንደገም ብን ብለው ጠፉ። የሀመመን ስሜት ለመጀመሪያ ጊዜ ተገነዘበ። አካሄዱ እንከን የለሽና አላማ ያዘለ ነበር። ‘ይለያል ዛሬ!’ ሲል ለራሱ አገረመረመ። ድካም እንደነበረበት ቢገነዘብም ማውጣትና ማውረዱ ቀርቶ አእምሮው እረጭ ማለቱ ልብና ጥንካሬ ሰጠው፤ ከመንገድ እንደማይወድቅም እርግጠኛ ነበረ። አዳዲስ ልብሶቹን ከደረበ በኋላ ከጠረጴዛ ላይ የነበረውን ገንዘብ ተመለከተና ከኪሶ ከተተ። ሃያ አምስት ሩብልና ራዙምኪን ከገዛው ልብስ የተረፉ ሳንቲሞች። በዝግታ በሩን ከፍቶ ወጣ፤ ደረጃውን እየወረደ የወጥቤቱን የተከፈተ በር ተመለከተ። ናስታሲያ ጀርባዋን ሰጥታና ጎንበስ ብላ ከሰል ታነድ ነበር። ምንም ነገር አልሰማችም። ይወጣልስ ብሎ ማን ይገምታል? ወዲያውኑ ከውጭው መንገድ ደረሰ።

ወደ አስራ ሁለት ሰአት ይጠጋል፤ ፀሐይ እየጠለቀች ነው። እንደወትሮው ሁሉ አየሩ ይተነፍጋል፤ ግን ይህን የገማ፤ አባራማና ሻጂ አየር ተስገብጥቦ ሳበ። በመጀመሪያ ትንሽ ሰለምለም አለ፤ ወዲያውኑም ደም ባጠላባቸው አይኖቹና በተዳከመው፤ በገረጣውና በበጨጨው ፊቱ ላይ የሚንባጥጥ ሀይል መታየት ጀመረ። ወዴት እንደሚሄድ አያውቅም፤ ጭራሽም አላሰበበት። ይህ ጉዳይ ዛሬውኑ ለአንዴና ለመጨረሻ ጊዜ ማለቅ እንዳለበት ብቻ ነበር የሚያውቀው! እንዲህ አይነት ኑሮ መግፋት ስላልፈለገ ጉዳዩ ሳያልቅ ወደቤቱ ሳይመለስ ወሰነ። በእንዴትና በምን ስልት እንደሚያልቅ ግን የሚያውቀው ቅንጣት ነገር የለም። ስለዚህ ማሰብ እንኳን አልፈለገም። ስለምንም ነገር ሳለማሰብ ሞከረ። ማሰብ መስቃየት ሆነበት። የተሰማውና የተገነዘበው ነገር ቢኖር በዚያም ሆነ በዚህ ሁሉም ነገር መለወጥ እንዳለበት ነው። ወደር በሌለው የመተማመን ስሜትና ቆራጥነት ‘በዚያም ሆነ በዚህ!’ እያለ ደጋግሞ ተናገረ።

የለመደውን የገዛ አቅጣጫ ተከትሎ በአቅራቢያው ወደሚገኘው ገበያ አቀና። ከገበያው ሳይርቅ ከሚገኝ አነስተኛ መደብር አጠገብ አንድ ባለጥቁር ፀገር ወጣት ማሲንቆ እየገዘገዘ ስሜት የሚነካ ዜማ ያሰማል። ከፊት ለፊቱ ሆኖ በእግረኛ መተላለፊያ መንገድ ላይ የቆመች የአስራ አምስት አመት ልጅ አጅባዋለች። ስስ ቀሚስ፤ ካባና ጓንቲ ደርባለች። ቀይ ላባ ያለበት የኪሻ ባርቴሳ አድርጋለች። ሁሉም ግን ያረጀና ጭንቀርቀስ ያለ ነው። ከመደብሩ ሳንቲም ይሰጠኛል በማለት ግርድፍም ቢሆን እንደቃጭል በሚጮህ ድምጸ ትዘፍናለች። ራስባልኒኩቭ ከመንገድ ካሉ ሁለት ወይም ሶስት ሰዎች ጋር ሆኖ ለደቂቃ ያህል ከሰማት በኋላ አምስት ሳንቲም አውጥቶ ሰጣት። ወዲያውኑም ማሲንቆ መቼውን ‘አቀም!’ ብላው ዘፈኗን ሳይታሰብ አቋረጠችና ሁለቱም ወደሚቀጥለው መደብር ሄዱ።

ከባለማሲንቆው አጠገብ ሆኖ ስራ እንደፈታ ሰው ዘፈን ይሰሙ የነበሩ ሽማግሌ ‘የመንገድ ላይ አዝማሪ መስማት ትወዳለህ?’ ሲሉ ራስባልኒኩቭ ጠየቀው። ሽማግሌው የመገረም ፊት አሳዩ። ራስባልኒኩቭ ስለመንገድ ላይ አዝማሪ የሚያወራ ሳይመስል እንዲህ

ሲል ቀጠለ:- 'እኔ እወዳለሁ። በቀዝቀዝ በሰላሰና በጨለመ የበልግ ምሽት ላይ፤ ሰዎች በጎዳናው ላይ ታመውና ገርጉተው በሚታዩበት ወቅት፤ ወይም ደግሞ የረጠበ በረዶ ሄሻ ያልሆነ አየር ሰንጥቆ በሚወርድበትና የጎዳና መብራት ብርሃኑን በሚፈነጥቅበት ጊዜ ባለማሲንቆና አዝማሪን መስማት እወዳለሁ። ምን ማለቴ እንደሆነ ተረዱ?'

በጥያቄውና በራስኩልኒኩቭ ያልተለመደ ገፅታ ሲጋት ያደረባቸው ሽማግሌ 'ይቅርታ አርግልኝና አልተረዳሁም።' ሲሉ አገረመረመና መንገዱን አቋርጠው ሄዱ።

ራስኩልኒኩቭ ቀጥ ብሎ ተጓዘ፤ በዚያ ሰዎች ከሊሳቪታ ጋር ያወሩ የነበሩት ነጋዴና ሚስቱ ከሚነግዱበት ጉልት ደረሰ። እነርሱ ግን በዚያን ሰአት በቦታው አልነበሩም። ከቦታው እንደደረሰ ቆም ብሎ ዙሪያውን ቃኘ፤ ከእህል በረንዳው ላይ ቀይ ሽሚዝ ለብሶ ያለአንዳች ስራ የቆመውን ወጣት 'አንድ ጎልማሳ ከእነ ሚስቱ የሚነግድበት ስፍራ ከዚህ ነው?' በማለት ጠየቀ።

ወጣቱ ራስኩልኒኩቭን ከፍና ገቅ አድርጎ በበላይነት ስሜት እያየ 'ከእዚህ ስፍራ ሆኖ እቃ የማይሸጥ የሰው አይነት የለም።' እያለ መልሰ ሰጠ።

'ስሙ ማን ነው?'

'ክርስትና ሲያኑሱት ያወጡለትን ስም እንደያዘ መሰለኝ።'

'የዛሬ-ይስኪ ክፍለ ሀገር ሰው ነህ?'

ወጣቱ በድጋሚ ራስኩልኒኩቭን ተመለከተ።

'እኛ ወረዳ እንጂ ክፍለ ሀገር የለንም፤ ይህ በረንዳ የወንድሜ እንጂ የእኔ ሰጠሁን የማውቀው ነገር የለምና ይቅርታህን።'

'መሸታ ቤት ነው ወይ ከዚያ ያለው?'

'መሸታ ቤት ነው፤ ከረንዳም ያጫውታሉ፤ ቆንጆችም አሉ።...አሪፍ ቦታ ነው!'

ራስኩልኒኩቭ መንገዱን አቋርጦ ሲሄድ አርሶ አደሮች ተሰብስበው ተመለከተ። ሰዎቹን እያማተረ ሰንጥቆ አለፈ። በሆነ ምክንያት አብሮአቸው ለመጫወት ከፍተኛ ስሜት አደረበት። እነርሱ ግን ከመጤፍ ሳይቆጥሩት እርስ በርሳቸው ያወጉ ነበር። ትንሽ ቆም ብሎ አሰበና ወደቀኝ ታጥፎ በመሄድ ከአንድ ስርቻ ላይ ደረሰ።

በዚህ ስርቻ ላይ አዘውትሮ ተገዛል። በቅርቡ እንኳን ተስፋ የመቀረጥ ስሜት እንዳደረበት ይብሉን እንዲሰማው ብሎ ወዲያና ወዲህ ብሎበታል። አሁን ግን ከስርቻው የደረሰው የተለየ ምንም ሀሳብ ሳይኖረው ነው። የመሸታ ቤቶችና ምግብ ቤቶች ችምችም ብለውበታል፤ እንደነገሩ የለበሱ፤ ባርኔግ ያሳደረገ፤ ነጠላ ወይም ካባ ያልደረቡ ሴቶች ከእነዚህ ቤቶች ይወጣሉ። ከእግረኛው መንገድ ላይ በየቡድን ቆመው ከሚገኙበት ስፍራ ዘቅዘቅ እንዳሉ መገናናት እንደልብ ነው። እነዚህ ሴቶች እየዘፈኑና ጊታር እየተጫወቱ ጥሩ ጊዜ ያሳልፋሉ። ብዙ ሴቶች መጠጊያውን ከገው ይዘዋል፤ አንዳንዶቹ ከደረጃዎቹ ላይ፤ አንዳንዶቹ ከእግረኛው መንገድ ላይ ተቀምጠዋል፤ አንዳንዶቹ ቆመው በጨኸት ያወራሉ። ከአጠገባቸው አንድ ሲጋራ የሚምግ የሰከረ ወታደር በይፋ እየተሳደበ ይጓዛል፤ ወደሆነ ቦታ ለመሄድ የሚጣደፍና ለመሄድ የፈለገበትን ቦታ ግን ለማስታወስ ያቃተው ይመስላል። አንዱ ቦዜ ከላው ቦዜ ጋር ይጨቃጨቃል፤ ከጎዳናው ላይ አንድ ሰው ጥንብዝ ብሎ ተኝቷል። ራስኩልኒኩቭ ከተኮላኮሉት ሴቶች አጠገብ ቆመ። ድምፃቸው ጎርንቷል፤ ባርኔግ አላደረጉም፤

ከጥጥ የተሰሩ ቀሚሶችና ከፍታ ቆዳ የተሰሩ ጫማዎች አድርገዋል። አብዛኞቹ ከአርባ አመት እድሜ ዘለዋል፤ አንዳንዶቹ ግን ከአስራ ሰባት አመት የማይበልጣቸው ልጃገረዶች ናቸው፤ ከሞላ ጎደል የእያንዳንዳቸው የአይን አካባቢ በልዛል።

ራስኮልኒኮቭ ከምድር ቤቱ በሚወጣው ዘፈንና ጫጫታ ተማረከ። የሆነ ሰው እግሩን እያወራጨ፤ ልቅ የሆነ ዳንኪራ እየጨፈረና በተረከዙ እየደበደበ ሲነቃነቅ ሌሎቹ ይስቃሉ፤ ያወካሉ፤ በማሲንቆ የታጀበ ቀጭን የጎሳ ድምፅ መንፈስን ያዝናናል። በጥሞናና በትካዜ እየሰማ፤ በጥልቀት እያሰበና በጥንቃቄ እየተመለከተ ከእግረኛው መንገድ ወደመሸታ ቤቱ መግቢያ ደረሰ።

ሳንቲም አበባዬ

ግቢ ከጓዳዬ!...

እያለ ዘፋኝ በቀጭን ድምፁ ያንጎራጎራል።

ራስኮልኒኮቭ የሞትና የሽረት ጉዳይ ይመስል ስንኙን ለመድገም ወዲያውኑ ከፍተኛ ስሜት አደረበት።

‘ለምን ወደውስጥ አልገባም?’ ብሎ ጠየቀ። ‘ይስቃሉ! ይሰከራሉ! እኔስ ቢሆን ለምን አልሰከርም?’

ገና ባልጎረነነና ጎልቶ በሚወጣ ድምፅ ‘አትገባም እንዴ የእኔ ፍቅር?’ ብላ ጠየቀችው። ልጅ እግርና የምታባብል ብቸኛ ሴት እርሷው ነች።

ጎበጥ ብሎ የነበረው ቀና ብሎ እርሷን እያየ ‘ምን አይነት ውብ መልክ ነው!’ ቢል መለሰ።

ፈጥታ ለገሰችው፤ አባባሉን በጣም እንደወደደችለት ግልፅ ነበር።

‘አንተም ቢሆን አታስጠላም።’ አለችው።

ሌላዋ ሴት ደግሞ በጎረና ድምጿ ‘በጣም ከሲታ ነህ፤ ገና ከሆስፒታል መውጣትህ ነው እንዴ?’ አለች።

‘ሲያዩአቸው የጀኔራል ልጆች ይመስላሉ፤ አፍንጫቸው ግን ገርድርድ ነው!’ በማለት አንድ ለብ ያለው አርሶ አደር ገና ከመግባቱ ተናገረ። ያልተቆለፈ ረጅም የገበሬ ኮት ለብሶ በአስቀያሚ ፊቱ ላይ የብልጠት ፈጥታ ይታያል።

‘ወደውስጥ ገቢ ነህ!’

‘እንዴታ’ እያለ ተንደርድሮ ገባ።

ራስኮልኒኮቭ ተከተለው።

‘ሰማህ ወይ’ እያለች አንዷ ልጃገረድ ድምፅ አሰማችው።

‘ጉዳዩ ምንድነው?’

እንደመቅለስለስ ብላ ‘ከአንተ ጋር ለአንድ ሰአት ብቆይ ደስ ይለኝ ነበር፤ አሁን ግን የሀፍረት ስሜት ተሰማኝ። ለመጠጫ ሽድስት ሳንቲም ትሰጠኝለህ?’

ራስኮልኒኮቭ አስራ አምስት ሳንቲም ከዚህ አውጥቶ ሰጣት።

‘ግሩም ሰው ነህ!’

‘ስምሽ ማን ይባላል?’

‘ዱክሊዳ እባላለሁ።’

ከሴቶቹ መካከል አንደኛው ወደዱከለዳ እያመለከተች 'እኔ አላደርገውም! ይሄ የመጨረሻው ደረጃ ነው! ልመና ነው! እኔ ብሆን አፈር ቢበላኝ ይሻላል፤ ሀፍራቱን አልችለውም!' አለች።

ራስኩልኒኮቭ በመገረም ተመለከታት። ፊቷ የበለዘና የተጠበበ፤ የሳይኛው ከንፈሯ ያበጠ ሰላሳ አመት የሚጠጋት ሴት ነች። ጎሳ ባለ ድምፅ ተቃውሞዋን ገለፀች።

'የሞት ፍርድ ተወስኖበት ፍርዱን ከመቀበሉ ከአንድ ሰአት በፊት ሰውየው እንዲህ አለ ይባላል፡ «በአንድ ጊዜ ክልትም ከማለት ይልቅ ለመቆም ያህል ብቻ የሚበቃ ድንጋይ ወይም ቋጥኝ አግኝቼ፤ በገደል፤ በውቅያኖስና በድቅድቅ ጨለማ ተከብቤ ማለብ አያደርገኝ ብቻዬን ለአንድ ሺህ አመት ብኖር እመርጣለሁ!» መኖር ብቻ! ዋናው መኖር ነው! ሰው ከይሲ ነው! ሰውን ከይሲ የሚል ደግሞ የባሰ ከይሲ ነው!' አለ ራስኩልኒኮቭ።

አካባቢውን ለቅቆ ወደሌላ መንገድ አመራ። ራዙምኪን ፓላስ ብሎ ከሚጠራው ቤት ሄዶ ጋዜጣ ማዝብ ፈለገ።

የገበበት ምግብ ቤት በጣም ሰፊና ንፁህ፤ አያሌ ክፍሎች ያሉትና ከሞላ ጎደል እና ነው። እንደገዢው 'ጋዜጦች አሏችሁ?' ብሎ ጠየቀ። ሁለት ወይም ሶስት ሰዎች ሻይ ይጠጣሉ፤ ራቅ ካለው ክፍል ደግሞ አራት ሰዎች ሻምፓኝ ይሻጫሉ። ራስኩልኒኮቭ እርግጠኛም ባይሆን አንደኛው ዛምያቶቭ ሳይሆን አይቀርም ብሎ ገመተ።

'እርሱስ ቢሆን ምን ያመጣል?' ብሎ አሰበ።

'አረቄ ይምጣ?' አለ አስተናጋጁ።

'አረቄ አልፈልግም። ሻይ ይሻለኛል። የምትችል ከሆነ ባለፉት አምስት ቀናት የወጡ ጋዜጦችን አምጣልኝ፤ ገርሻ እተውልሁሁ።'

ጋዜጦቹ ከሻይ ጋር ቀረቡ። ራስኩልኒኮቭ ተመቻችቶ ጋዜጦቹን መቃኘት ጀመረ። አለም አቀፍ ዜናን አልፎ የሀገር ውስጥ ዜናን ሲያነብ አንዲት ሴት ከደረጃ ላይ ወደቀች። አንድ ባለስቅ ከስካር ብዛት ሞተ-ብፒተርስቡርግ ዙሪያ የእሳት ቃጠሎ ተነሳ-ብፒተርስቡርግ ዙሪያ ሌላ የእሳት ቃጠሎ ተነሳ-የሚሉ አርእስቶችን ገረፍ ገረፍ አደረገና የሚፈልገውን አርእስት አግኝቶ ማንበብ ጀመረ። አይኑ እየተርጠገበ አንብቦ ጨረሰና በተከታታይ እትሞች ላይ አርእስቱን በሚመለከት የወጡ ተጨማሪ ፅሁፎችን ለማግኘት እጆቹ እየተንቀጠቀጡ በጉጉት ይፈልግ ገባ። ወዲያውኑ የሆነ ሰው ከእርሱ ጠረጴዛ ካለው ወንበር ተቀመጠ። ቀና ብሎ ሲያየው ዛምያቶቭ ነው - ያው ከፖሊስ ጣቢያ ያገኘው ዛምያቶቭ። የእንቁ ቀለበቱ፤ ከወርቅ የተሰራ የሰአት ማሰሪያው፤ የፀዢ አበጣጠሩ፤ ግሩም ሰደሪያው፤ ያረጀ ኮቴና ያደፈ ሽሚዙ የሚስተዋሉ ናቸው። ሽግግ ያለው ይመስላል። የጠጣው ሻምፓኝ የደበዘዘውን ፊቱን አብርቶታል።

ግራ ተጋብቶና ራስኩልኒኮቭን ለአመታት ያህል የሚያውቀው በሚመስል የድምፅ አወጣጥ 'ጌድ እኮ ነው! እዚህ ነህ እንዴ? ራዙምኪን ገና ሀሊናህ እንዳልተመለሰ በትናንትናው እለት ነግሮኛል። እንዴት ይሆናል! ልጣይቅህ መጥቼ እንደነበር ታውቃለህ?' አለ።

ራስኩልኒኮቭ ወደእርሱ እንደሚመጣ አውቆ ጋዜጦቹን ትቶ ፊቱን ወደ ዛምያቶቭ መልሶ ነበር። ታዲያ በፊቱ ላይ ፈገግታ ቢነበብም-ከፈገግታው በስተጀርባ ግን የሚያቅበጠብጥ ንዴት ወርቅ ነበር።

‘መምጣትህን አውቃለሁ። ተነግሮኛል። የእግር ሹራቤን እየፈለግህ ነበር። አይደል እንዴ? ራዙምኪን ከእንተ ጋር ደስተኛ እንደሆነ ታውቃለህ? ታስታውስ እንደሆነ በዚያን ቀን ልትረዳት ከሞከርኩው ቤት፤ ከሌላ ሊሻሻሽና ቤት እንደሄደ ነግሮኛል። መቶ አለቃ ባሩድን በአይንህ ስትጠቅሰው አልገዛውም ነበር፤ እንዴት እንዳልገዛው ግን ገርሞኛል። ሁሉም ነገር ግልፅ አልነበር እንዴ?’ በማለት መለሰ።

‘ወርባ ነው!’

‘መቶ አለቃ ባሩድን ማለትህ ነው?’

‘ንደኛህን ራዙምኪንን ማለቱ ነው።’

‘ሚስተር ዛምያቶቭ-የማረ ሕይወት ነው ያለህ! የነፃነት አዳራሽ ወደሆነው ውብ ሕንፃ ከፍሎ መግባቱ እያስጨንቅህም! በአሁኑ ሰአት ማነው ሻምፓኝ የሚያስከመኩምህ?’

‘አይ መኮምኩም-ገና መቅመሳችን ነው።’

‘ለሰጠኸው አገልግሎት በማንኛውም መልኩ ዋጋ እየተከፈለህ ነው! አትጨነቅ! ለመጉዳት ብዬ አይደለም! የእናንተ ሰራተኛ ከድሚትሪ ጋር ሲላፋ እንዳለው ሁሉ እኔም የምለው «ለቀልድ ያህል ነው።» የአርጊቷን ጉዳይ ማመላከቱ ነው።» አለ ራስክልኒኮቭ።

‘ስለዚህ ጉዳይ እንዴት አወቅህ?’

‘ምናልባትም አንተ ከምትገምተው በላይ አውቃለሁ።’

‘ዛሬ በጣም ነው የገረምኩኝ። አሁንም እንዳመመህ ይመስለኛል። ከጢት መውጣት አልነበረብህም።’

‘የምገርም ሆኔ አገኘኸኝ አይደል?’

‘አዎ። ምን እያረግህ ነው? ጋዜጣ እያነበብክ ነው?’

‘አዎ ጋዜጦች እያነበብኩ ነው።’

‘ስለእሳት ቃጠሎ ብዙ ተፅፎበታል።’

ከንፈሩን እያሞጣሞጠና የዋዛ ፈገግታ እየሰጠ ዛምያቶቭን በረቀቀ ሁኔታ ተመልክቶ ‘ስለእሳት ቃጠሎው አይደለም የማነበው።» አለው። የጥቅሻ አይኑን በዛምያቶቭ ላይ አሳረፈና ‘እኔ ምን እንደማኑብ ለማወቅ ንጉተህል፤ አይደለም እንዴ?’ በማለት ጠየቀ።

‘እንዲያው ጠየቅሁ እንጂ ቅንጣት ያህል አልጓንሁም። መጠየቅ አይቻልም? ለምን እንዲህ ትሆናለህ?’

‘የተማርክ ሰው አይደለህም ወይ?’

‘እስከ አምስተኛ ክፍል ተምሬአለሁ።» ሲል ዛምያቶቭ በኩራት ተናገረ።

‘አምስተኛ ክፍል? አታስቀኝ የእኔ እንበላ! ይሄ ሁሉ የፀገር አበጣጠርና የእንቁ ቀለበት የሀብታም ምልክት መሆን አለበት! እንዴት አይነት አስደሳች ሰው ነህ!’

በዚህን ጊዜ ራስክልኒኮቭ ዛምያቶቭን እየተመለከተ በሳቅ ተንክተከተ። የፖሊስ ጣቢያው መዝገብ ቤት ሹም ከመቀየም ይባልጥ እየተገረመ ሄደ።

‘ወይ አምላክ! ዛሬ የምታሳየው ያልተለመደ ጠባይ ነው። አሁንም በቅገርት አለም ውስጥ ያለህ ነው የምትመስለኝ።» ሲል ዛምያቶቭ ጎሳ አድርጎ ተናገረ።

‘ቅገርት? ፍሬ ከርስኪ ወሬ ነው የእኔ እንበላ! ያልተለመደ ጠባይ ነው ወይ የማሳየው? አንተ ግን ለምን በእኔ ላይ ታተኩራለህ?’

‘እንዳውም አላተኩርም።’

‘ሰለምን እንደማንብና በጋዜጦቹ ላይ ማንበብ የምፈልገው ምን እንደሆነ ለማወቅ ንጉተህል፤ አይደለም እንዴ? አስተናጋጁ እንዲያመጣልኝ የጠየቅሁት ምን ያህል ጋዜጦች እንደሆኑ ተመልከት! ተጠራጠርኩኝ አይደል?’

‘እሺ ንገረኝ።’

‘የምትሰማው ጆሮህን አቅንተህ ነው ወይ?’

‘አይደለም! ለምን ጆሮዬን አቀናለሁ?’

‘ጆሮህን ማቅናት ለምን እንደሚኖርብህ በኋላ እነግርህለሁ። ለአሁኑ ግን ለአንተ ወዳጄ የምገልጸው፣ ወይም በአንተ ፊት የማምነው፣ ወይም በተሻለ መልኩ ለመግለፅ ያህል ቃሊን የምሰጠውና አንተም የምትቀበለው የማጎበዝ፣ የማተኩረውና የምፈልገው ስለመንግስት ስራተኛው ሚስት አሟሟት ነው።’ እያለ ፊቱን ወደዛምያቶቭ ፊት አስጠጋ።

ዛምያቶቭ አይኑን ሳይቅልና ፊቱን ሳይመልስ በቀጥታ ተመለከተው፣ ከዚያን በኋላ ዛምያቶቭን ያስገረመው ለአንድ ደቂቃ ያህል እንደዚያ በዝምታ ተፋጠው መቆየታቸው ነበር።

‘ስለአሟሟቷ ብታነብስ? ምን ያስጨንቀኛል? ምንስ ያገባኛል?’ በማለት ግራ ተጋብቶና ትእማከቱን አሟጦ በድንገት ጮኸበት።

ራስኮልኒኮቭ ምንም አይነት ንቅናቄ ሳያሳይ ‘እንደምታስታውሰው ሁሉ ከፖሊስ ጣቢያ ያወሩ የነበረው ስለእዚችው አሮጊት ነው፤ ህሊናዬንም የሳትኩት ስለእርሷ ሲያወሩ ነው። አሁን ምን ማለቴ እንደሆነ ገህ?’ አለው እያንሸካሸከ።

‘ምን ማለትህ ነው? ምንድነው «የሚገባኝ»?’

ራስኮልኒኮቭ ራሱን ለመቆጣጠር ያቃተው ይመስል ሰውነቱና ኮስታራ ፊቱ ወዲያውኑ ተለወጠና አሁንም በሳቅ ተንከተከተ። መጥረቢያ ይዞ ከበሩ ስር መቆሙ፣ በሩ የተያያዘበት ሰንሰለት መርገብገቡ፣ ከደጅ የነበሩት ሁለት ሰዎች እየተሳደሱ ሰብረው ለመግባት መሞከራቸው፣ በደመንፍስ ሊጮህባቸው፣ ሊሰድባቸውና ሊያንጓጉባቸው መፈለጉ ቀልጭ ብለው ለቅፅበት ያህል ታዩት።

በድንገት በአእምሮው በተመላለሰ ሁኅብ የተነሳ አንደበቱ የተዘጋ ይመስል ክው ብሎ ቀረ። ‘አንድም እብድ ነህ፤ አሊያም...’ አለው ዛምያቶቭ።

‘አሊያም ስትል ምን ለማለት ፈልገህ ነው? እባክህ ንገረኝ።’

‘ምንም ለማለት አይደለም! ፍሬከርስኪ ነው!’ ሲል ዛምያቶቭ በቀጣ ተናገረ።

ሁለቱም በዝምታ ተዋጡ። ራስኮልኒኮቭ ከድንገተኛ ሳቁ በኋላ በትካሄና በህሳብ ባህር ውስጥ ሰጠመ። ከንዱን ጠረጴዛው ላይ አድርጎ ጭንቅላቱን በእጁ ያዘ። ዛምያቶቭን ሙሉ በሙሉ የረሳው መሰለና ዝምታቸው ለጥቂት ጊዜ ቆየ።

‘ሻይህ ይቀዘቅዛል! ለምን አትጠጣውም?’

‘ምን አልከኝ? ሻይ ነው? እሺ እጠጣለሁ!’ ራስኮልኒኮቭ ተነካፊና ቁራሽ ዳቦ ጎረሰ፤ ዛምያቶቭን እየተመለከተ በቅፅበት ሁሉንም ነገር የሚያስታውስና በስሜት የሚፈነቀል ይመስል ነበር። ወዲያውኑም የግዴለሽነት ፊቱ ተመለሰለትና ሻይውን መጠጣቱን ቀጠለ።

‘ከቅርብ ጊዜ ወዲህ እነዚህ ወንጀሎች እየተሰፋፉ ነው። ባለፈው ሰሞን ሐሰተኛ ሰነድ የሚያትሙ ወርቦሎች መያዛቸውን በሞስኮ ኒውስ ጋዜጣ ላይ እነበብኩሁላትኝ የሎተሪ ቲኪቶች የሚያትሙ ወርቦሎች።’ በማለት ዛምያቶቭ ተናገረ።

‘ይሄ የቆየ ዜና ነው!’ እያለ በገገታ ከመለስ በኋላ ‘ከአንድ ወር በፊት ነው ያነበብኩት። ድርጊቱን የፈፀሙት ወንጀለኞች ናቸው ብለህ ትገምታለህ?’ አለው በፈገገታ።

‘ወንጀለኞች አይደሉም እንዴ?’

‘ልምድ የሌላቸው ሕፃናት እንጂ ወንጀለኞች አይደሉም! ከህምሳ የማያንሱ ሰዎች ለአንድ አላማ ተሰለፉ። እንዲህ አይነት ነገር ከዚያ በፊት ስምተህ ታውቃለህ? አንድ ሰው ሌሎቹን ሁለት ሰዎች ከራሱ አብልጦ እስካላመናቸው ድረስ ሶስት እንኳን ብዙ ቀጥር ነው! ከመካከላቸው አንዱ ሰክሮ ቢዘላብድ ሁሉም ነገር ይከሸፋል! ልምድ የለሾች! እምነት በማይጣልባቸው ሰዎች አማካይነት ሐሰተኛ የሉተሪ ቲኪቶቻቸውን ከባንክ ለመለወጥ ሞከሩ። አደገኛ ቢዝነስ ሆኖ ሳለ ያገኙትን የመጀመሪያውን ሰው አመኑ! ግን፤ እያንዳንዳቸው አንድ ሚሊዮን ሩብል የሚያወጣ የሉተሪ ትኪት ለመለወጥ ተሳክቶላቸው በለስ ብትቀናቸውስ? በቀሪው የሕይወታቸው ዘመን ምን እየሰሩ ሊኖሩ ነው? የአንዱን ሕይወት ሌሎች ሁለት ሰዎች ይወስናሉ ማለት ነው። ራስን መስቀል ይሻላል! ከመካከላቸው አንደኛው የሉተሪ ቲኪቶቹን ለመለወጥ ወደባንክ ሄዶ አምስት ሺህ ሩብል እንደተቀበለ ብርክ ያዘው! አራት ሺህ ሩብል ከቆጠረ በኋላ የተቀረውን አንድ ሺህ በእምነት ሳይቆጥር ቀረ። ተንሰፍሰፍ ያተኮረው ገንዘቡን ከኪሱ ጨምሮ በፍጥነት በመሰወር ላይ አበር። ይሄ ደግሞ በተመለከቱት ላይ ጥርጣሬ አሳደረ። በአንድ ቂል የተነሳ ሁሉም ነገር ተበላሽ! የማይታመን ነው!’

‘ብርክ እንኳን ሊይዘው ይችላል። ይህን መሰሉ ክስተት እንደሚያጋጥም እርግጠኛ ነኝ። አንዳንድ ጊዜ መቋቋም ከማትችልበት ደረጃ ላይ ትደርሳለህ።’ ሲል ዛምያቶቭ ሀሳቡን በፍጥነት ገለፀ።

‘ይሄ ከብድ ሆኖ?’

‘የምትችል ይመስላል? እኔ እንደማልችል እርግጠኛ ነኝ። ለመቶ ሩብል ብዬ ጣጣ ውስጥ እንዴት እገባለሁ? ሐሰተኛ የሉተሪ ቲኪት ይገድ ባለሙያዎች ወዳለበት ባንክ እንዴት እሄዳለሁ? እኔ አይሆንልኝም። ጭራሽ አልሞክረውም፤ አንተስ ብትሆን?’

ራስኩልኒኮቭ በድጋሚ ለማንጓጠጥ እየሞከረ ጀርባው በላብ ራሱ። የዛምያቶቭን ጥያቄ ችላ በማለት ‘እኔ ጭራሽ እንደዚያ አሳደርግም’ በማለት ጀመረና እንዲህ ሲል ቀጠለ፡- ‘እኔ ብሆን ኖሮ የመጀመሪያውን አንድ ሺህ ሩብል በጥንቃቄ ብጥር አድርጌ አራት ጊዜ ያህል እቆጥረዋለሁ፤ ከዚያ ሁለተኛውን ሺህ መቆጠር እጀምራለሁ፤ እየቆጠርኩ መሀል ላይ ስደርስ እቋርጥና ባለህምሳ ኖት አውጥቼ ትክክለኛነቱን ለማረጋገጥ በብርሀን እየዋለሁ። «ብግም ይቅርታ! የገንዘብ ነገር ያጠራጥረኛል፤ በዚያን ሰዎን የእኔ ዘመድ የሆነች አሮጊት ሴት በቂ ጥንቃቄ ስላደረገች ሃያ አምስት ሩብል ቀለጠች።» ብዬ ለባንክ ሰራተኛው በዝርዝር አጫውተዋለሁ። ሶስተኛውን ሺህ መቆጠር ስጀምሮ ደግሞ እንደገና ፊቴን ወደባንኩ ሰራተኛ እመልሰና «አሁንም ይቅርታ! ሁለት ሺህ ሰባት መቶ ላይ ስደርስ ስህተት መፈፀሜ ይሰማኛል» ካልኩት በኋላ አስቀምጥና ከሁለቱ ሺህ ጀምራ ሀ’ ብዬ እንደገና እቆጥራለሁ - እስከመጨረሻው በእንዲህ አይነት እቀጥላለሁ። መቆጠሩን እንደጨረስኩ ከአንዱ ጥቅል አንድ ኖት ከሌላው ጥቅል ደግሞ ሌላ ኖት አውጥቼ በብርሃን እመለከትና ጥርጣሬዬን አሳያለሁ። «እባክህ ለውጥልኝ!» እለዋለሁ። በዚህን ጊዜ በግም እሰለቸውና ከፊቴ እንደጠፋለት ይፈልጋል። እንደዚህ አድርጌ ከአጠናቀቅሁ በኋላ ወደቡ ሄጄ እስፍትና

ተመልሼ እመጣለሁ። «ስላሰቸገርኩህ ይቅርታ!» ብዬ የሆነ ነገር እጠይቀዋለሁ። እኔ እንዲህ ነበር የማደርገው!»

‘መናጢ ነገር ነው የምታወራው!’ ሲል ዛምያቶቭ በመሳቅ ከተናገረ በኋላ እንዲህ ሲል ቀጠለ። ‘ያልኩህ ሁሉ ወሬ ነው። ሰራ ቢሉህ አንተ ራሴህ ሽብርክ እንደምትል እርግጠኛ ነኝ። እኔና አንተ ሳንሆን ልምድ ያለው የቆረጠ ሰው በእንዲህ አይነት ጣጣ ውስጥ አይጣም። ሽረ ምን ሩቅ ያስሄዳል? በዚህ በእኛ ወረዳ አንድ አሮጊት ተገደለች። ገዳዩ የቆረጠ ይመስላል። ግድያውን በጠራራ ፀሐይ ፊፅሞ በአጋጣሚ ሳይደረስበት ቀረ። እርሱም ቢሆን ግን በመርበትበቱ ዝርፊያውን ማድረግ አልቻለም። ሁሉም ነገር እንደዚያ ነው የሚያመለክተው።’

ራስኩልኒኮቭ ሰሜቱ ተነክቶ ዛምያቶቭን በሚጎንጥ ሁኔታ ‘እንደዚያ ነው የሚያመለክተው! እንደእርሱ ከሆነ ለምን አትይዘውም? ሂድና ያዘው!’ አለው።

‘አትጨነቅ! እይዘዋለሁ።’

‘አንተ ነህ የምትይዘው? ዋጋህን ታገኛለህ! በመጀመሪያ ደረጃ ምን ያገባህል? ሰውየው ገንዘብ ያጥፋ ወይም አያጥፋ እንደሆነ ለማወቅ ትፈልጋለህ። ገንዘብ አልነበረውም፤ ወዲያውኑ ግን ማጥፋት ሲጀምር ሰውየውን ታገኘዋለህ! ሕፃን ልጅ እንኳን በእንዲህ አይነት ሁኔታ እጁን የሚሰጥ ቂል አይደለም!’

‘ችግሩ ግን ሁሉም እንደዚያ ማድረግ ነው። አንድ ሰው በረቀቀ ዘዴ ግድያ ይፈፅማል፤ ሕይወቱን አደጋ ላይ ይጥላል፤ ከዚያ በኋላ ግን ወደመሸታ ቤት ይሄድና ይያዛል። ሰው እንዳንተ ብልጥ አይደለም። አንተ ብትሆን ወደመሸታ ቤት የምትሄድ አይመስለኝም፤ ትሄዳለህ እንዴ?’ ሲል ዛምያቶቭ መለሰ።

ራስኩልኒኮቭ ፊቱን ቅጭም አድርጎ ዛምያቶቭን ተመለከተ።

‘አፍህን ከፍተህ እያዳመጥክ እንደሆነ ይገባኛል፤ እንዲህ አይነቱ ሁኔታ ቢገጥመኝ ምን እንደማደርግ ለማወቅ የምትፈልግ ይመስለኛል፤ አይደለም እንዴ?’ እያለ በመከፋት ጠየቀው።

ዛምያቶቭ ኮስተር ብሎ ‘አዎ፤ እፈልጋለሁ’ አለ። በቀምነገር አስረግጦ መናገር ጀመረ።

‘እውነት በጣም ትፈልጋለህ?’

‘አዎ በጣም እፈልጋለሁ።’

ራስኩልኒኮቭ የፖሊስ መዝገብ ቤት ሹሙ ልብ እስኪንጠለጠል ድረስ ፊቱን ከዛምያቶቭ ፊት ላይ አስጠግቶና አይኑን ተክሎ እንዲህ ሲል አንሾካሽኩ። ‘እኔ የማደርገውን አድምጥ። ገንዘቡንና በእዳ የተያዙ እቃዎችን እወስዳለሁ፤ ወስጄ እንደወጣሁ መንገዴ ላይ የትም ቦታ ሳልቆም በአጥር ወደተከለለና ሰው ወደማይታይበት ጭልል ያለ አካባቢ ማለትም ወደአትክልት ስፍራና ወደመሳሰሉት ቦታ እሄዳለሁ። ስፍራውን ቀደም ብዬ ያጠናሁት ስለሆነ መቶ ኪሎ ወይም ከዚያ በላይ የሚመዝን ቤቱ ከተሰራ ጊዜ ጀምሮ የተተከለ ትልቅ ቋጥኝ ከአጥሩ ጥግ አገኛለሁ። ቋጥኙን አንስቼ ከማገኘው ትንሽ ጉድጓድ የወሰድኩትን እቃና ገንዘብ እጥላለሁ። ሁሉንም ከጣልኩ በኋላ ቋጥኙን እንደነበረ አስቀምጬ እሄዳለሁ። ከአመት ከሁለት አመት፤ ወይም ከሶስት አመት በኋላ እንኳን ከአጠገቡ አልደርስም። እስቲ ልታገኘኝ ሞክር! አንድም ፍንጭ አይኖርም!’

ዛምያቶቭ በአልታወቀ ምክንያት እያንሸካሸከ 'እብድ ነህ!' አለው፤ አሁንም ባልታወቀ ምክንያት በድንገት ከአጠገቡ ራቀ።

የራስኩልኒኮቭ አይኖች እሳት የሚተፉ መሰለው ፈጠጡ፤ የሳይኛው ከንፈሩ መንቀጥቀጥ ጀመረ። ወደዛምያቶቭ ተጠግቶ ጎበጥ አለ፤ ከንፈሮቹ ይነቃነቁ ገባ፤ ድምፅ ግን አላወጡም። በዚህ መልክ ለግማሽ ደቂቃ ያህል ቆሞ፤ የሚያደርገውን ቢያውቅም ራሱን መቆጣጠር ተሳነው። ልክ በዚያን እለት ከጠሩ ላይ ተንጠልጥሎ እንደነበረው ሰንሰለት የሚሰቀጥጡት ቃላት ከንፈሮቹ ላይ ተርገጠዋል - በሌላ ጊዜ ይፋ የሚያደርጋቸውና የሚናገራቸው ቃላት።

'አሮጊቷንና ሊሳቪታን የገደልኳቸው እኔ ብሆን ምን ይመጣብኛል?' ሲል በድንገት ተናገረና ህሊናውን ገዛ።

ዛምያቶቭ እያፈጠጠበት ሳለ መልኩ እንደጠረጴዛ ልብሱ እየነጣ ሄደ። በፊቱ ላይ ያልተለመደ ፈጣታ ይነበብ ነበር።

'ግን ሊሆን ይችላል ወይ?' አለ በተዳከመ ድምፅ።

ራስኩልኒኮቭ በቅሬታ ተመለከተው።

'አመንክ አይደል? አጋልጥ! አታጋልጥም ወይ?'

'በጭራሽ አላጋልጥም! በአሁኑ ሰአት ማናቸውንም ነገር የማምነው ከመቼውም ጊዜ ባነስ ደረጃ ነው!' ሲል ዛምያቶቭ በፍጥነት ተናገረ።

'በመጨረሻ ያዝኩህ! እንባላውን ያዝኩት! «በአሁኑ ሰአት የምታምነው ከመቼውም ጊዜ ባነስ ደረጃ ከሆነ» ቀደም ሲል ታምን ነበር ማለት ነው!'

'ቅንጣት ያህል አላምንም! ከዚህ ደረጃ ለማድረስ ሆን ብለህ እያሰፈራራኸኝ መሆኑን በአሁኑ ሰአት እገነዘባለሁ።' በማለት ዛምያቶቭ ጮኸ።

'አታምንም ማለት ነው? ከፖሊስ ጣቢያው እንደወጣሁ ምን እያላችሁ ነበር የምታሙት? መቶ አለቃ ባሩድ ህሊናዬን ከሳትኩ በኋላ ለምን መስቀልኛ ጥያቄ ጠየቀኝ?' ካለ በኋላ ባርኔጣውን ይዞ እየተነሳ 'ያለብኝ ሂሳብ ስንት ነው?' ብሎ አስተናጋጁን ጠየቀ።

አስተናጋጁ በፍጥነት እየተራመደ 'ሰላሳ ሳንቲም ነው ጌታው' ሲል መለሰ።

'ሌላ ሃያ ሳንቲም ገርሻ ነው። ያለኝን ገንዘብ ሁሉ ተመልከት!' እያለ ገንዘብ ይዞ የሚንቀጠቀጠውን እጁን ወደዛምያቶቭ ዘረጋ። 'ቀይና ሰማያዊ ኖቶች-ሀያ አምስት ሩብል። ከየት ነው ያገኘሁት? አዳዲስ ልብሶቼንስ ከየት ነው ያገኘሁት? ሳንቲም እንዳልነበረኝ ታውቃለሁ። እስካሁን ድረስ ቤት ያከራቶችን ሲት መጠየቅ ነበረባችሁ። በዚሁ ይበቃ። ደህና ሁን። አንተን በማግኘቴ ደስተኛ ነኝ።'

መጠነኛ ደስታ በተቀላቀለበት ከቁጥጥር ውጭ በሆነ ስሜት እየተፈነቀለ ምግብ ቤቱን ለቀቀ። በአጠቃላይ ግን ሀዘንና ድካም ሳድተውታል። ፊቱ፣ አገግሞ ከአልጋ የተነሳ ሰው ፊት መሰለ። ድካሙ በአፋጣኝ እየጨመረ ሄደ። ትንሿ የመቆጥቆጥ ስሜት ሀይል ብትለግሰውም ሰውነቱ በተዳከመ መጠን ሀይሉም በዚያው ልክ ተመናመነ።

ዛምያቶቭ ብቻውን ሆኖ እያሰላሰለ ከዚያው ስፍራ ለረጅም ጊዜ ተቀመጠ። በተወሰነ ነጥብ ላይ የያዘውን አቋም ራስኩልኒኮቭ አቅዶት ሳይሆን ሳያሰበው እንዲለውጥ ሰጠደረገው 'ረዳት የፖሊስ ሹሙ ቂል ነው!' የሚል አቋም ያዘ።

ራስክልኪኸኸ የምግብ ቤቱን በር ከፍቶ ሳይዘጋው እንደወጣ ከደጃፉ ላይ ከራዝምኪን ጋር ሊጋጭ ነበር። ሊጋጩ እስከተቃረቡበት ቅፅበት ድረስ አልተያዩም። ሁለቱም ቆመው አንዱ ሌላውን በጥምና መመልከት ያዘ። ራዝምኪን ተገርሞ የሚናገረው ጠፋው፤ ከመቅፅበት ግን እሳት የሚተፋት አይኖቹ ከአፍታቸው ወጡ።

‘ያለኸው ከዚህ ነው። ከአልጋህ ተነስተህ ሮጥክ። እኔ ከፍቴው ስር ሁሉ ፈለግሁ! መጋዘኑ ድረስ ሄድኩ። በአንተ ጦስ ናስታስያን ልደበድባት ነበር። እርሱ ያለው ለካስ ከዚህ ነው! አንተ የለያልህ ሞኝምን ማለትህ ነው? እውነቱን ንገረኝ! እውነቱን አውጣ!’ ሲል ራዝምኪን ጮኸ።

‘ህላችሁም ስላንሸገሻችሁኝ ብቻዬን መሆን ፈለግሁ ማለት ነው።’ እያለ ራስክልኪኸኸ በርጋታ መለሰ።

‘ብቻውን መሆን ፈለገ! በመከራ ነው የምትሄደው፤ ፊትህ እንደበረዶ ነጥቷል፤ ትንፋሽህ ቁርጥ ቁርጥ ይላል። አንት መናጢ ቂል! ምን ነበር «ከቤተመንግስቱ» የምትሰራው? እውነቱን አውጣ!’

ራስክልኪኸኸ ሊያልፈው እየሞከረ ‘ልሂድ እባክህ!’ አለ።

በዚህ አባባል ራዝምኪን በንዴት ጦፈና የራስክልኪኸኸን ትከሻ ጨምድዶ ያዘ።

‘ልሂድ? እንዴት እንዲህ ትለኛለህ? አሁን ምን እንደማደርግህ ታውቃለህ? ብድግ አድርጌ እጠቀልልህና በእጄ እየጎተተኩ ቤትህ ወስጄ እቆልፍበህለሁ!’

ራስክልኪኸኸ በረጋ መንፈስ እንዲህ ሲል በጥምና ተናገረ፡- ‘አስተውል እንጂ ራዝምኪን። ከአንተ ምንም አይነት ውለታ እንደማልፈልግ እንዴት አትገነዘብም? ግድ በሌላቸው ሰዎች ላይ ውለታ ለማሳደር ለምን እንደምትፈልግ አይገባኝም? ውለታ ለመቀበል በሚያዳግታቸው ሰዎች ላይ ማለቴ ነው። መጀመሪያ ባመመኝ ጊዜ እኔን ለማግኘት ለምን ተጨነቅህ? ምናልባትም ሞትን መርጫ ሊሆን ይችላል። በዛሬው እለት ታስቃዮኝ እንደነበር ግልፅ አሳደርኩልህም? ጣልቃ መግባትህ አንኳል የሚያደርግ ነው። እስቲ ዞሲሞቸን ተመልከት! ሊያበላጩኝ ስላልፈለገ ከእጠገዬ ሄደ። አንተስ ለምንድነው የማትተወኝ? በህይወል አስገድደህ እኔን የማቆየት ምን መብት አለህ? ከአንተ ጋር አሁን የምናገረው በቀም ነገር እንደሆነ እንዴት አትገነዘብም? ህሊናዬን ሙሉ በሙሉ መግዛቴን እንዴት አታስተውልም? ውለታ አትሰራልኝ፤ አትረብሽኝ ብዬ በምን ቋንቋ ልንገርህ? ብቻዬን እስከተዋችሁኝ ድረስ ምስጋና የማያውቅ ገብጋባ አድርጋችሁ ብትቆጥሩኝም ግዴለኝም። በፈጠረህ አምላክ ተወኝ! ተወኝ!’

የሚተፋው መርዝ በቅድሚያ ስላስደሰተው ረጋ ብሎ ጀመረ፤ በዚያኑ እለት ሚስተር ሉዚን ላይ እንዳላየው ሁሉ ቀስ በቀስ በንዴት ጦፍ ትንፋሹ ቁርጥ ቁርጥ እያለ ጨረሰ።

ራዝምኪን ቆም ብሎ ጥቂት አሰበና ራስክልኪኸኸን ለቀቀው።

‘ገደል ብትገባ ምን ቸገረኝ።’ እያለ በርጋታና በቀም ነገር ከተናገረ በኋላ ራስክልኪኸኸ መሄድ ሊጀምር ሲል ‘ቆይ! ስማኝ ነው የምልህ። በመጀመሪያ ደረጃ ቀባጣሪና ተራ ገረኛ አድርጌ እንደምቆጥርህ በግልፅ ልንገርህ! አንድ ችግር ሲገጥምህ እንቁላል እንደምትቀፈቅፍ ደሮ ትተኛበታለህ! በዚያን ጊዜ እንኳን ታነበንባለህ እንጂ የራስህን

ሕይወት አትመራም! ወኔ የሚባል ነገር የለም! ውሃ እንጂ ደም የማይዘዋወርበት ስር የያዛችሁ ወኔ ቢስ ፍጡርች! ማናችሁም አላምናችሁም! የምትሞክሩት ሁሉ ከሰው የተለየ ለመሆን ነው! ይብቃችሁ!’ እያለ ጮኸ። በማከታተልም ‘አድምጠኝ። ዛሬ ቤቴን አስመርቃለሁ። አንዳንዶቹ እስካሁን ከቤቴ ደርሰዋል። አጎቴ እንግዶቹን ለመቀበል ከቤት እንዲሆን አድርጌአለሁ። ሞኝ እስካልሆንክ ወይም፤ በውጭ ልቦለድ ውስጥ ያለ የፈጠራ ገፁ ባህሪ ደብዛዛ ምስል እስካልሆንክ ድረስ (ብልህ እንኳን ብትሆን ዞሮ ዞሮ ሞኝ ነህ።) የጫማህን ቸርኬ በከንቱ ከመጨረስ ይልቅ ወደቤቴ መጥተህ ምሽቱን ከእኛ ጋር ታሳልፋለህ። አንድ ጊዜ ከቤት እስከመጣህ ድረስ መምጣት ትችላለህ! ትችላለህ! ቆንጆና ምቹ ወንዝር ለአንተና ቤቴን ላከራዮችኝ ሴት ይኖራል። ሻይ ትጠጣለህ፤ ትጫወታለህ፤ ከፈለግህ ደግሞ ፎቴ ላይ ትተኛለህ። ዞሲሞቸም ይኖራል። ትመጣለህ ወይ? በማለት በጎላ ድምፅ ተናገረ።

‘አልመጣም-አላደርገውም።’

‘ከንቱ! ምን ታውቃለህ? በአንተ ሊፈረድ አይችልም። እኔ ብዙ ጊዜ የሰዎችን ቆሽት አሳርሬ እንኳን ተመልሼ እጠጋቸዋለሁ። አንተም ብትሆን ሀፍረቱ ቀርቶ ወደሰውነት ተመለስ! በፖቺንኩሽ ቤት ሶስተኛ ፎቅ ላይ እንደምኖር አስታውስ።’ እያለ ራዘምኪን ጮኸ።

‘ውለታ ልሰራላችሁና ደብድቡኝ እስከማለት ብትደርስ አይደንቀኝም!’

‘እኔ ነኝ ደብድቡኝ የምለው? ይሄ አባባልህ አፍንጫህን ያስመታህል።’

‘ራስኩልኒኩሽ ‘ራዘምኪን-አልመጣም!’ ብሎ ፊቱን አዘሮ ሄደ።

‘እንደምትመጣ እርግጠኛ ነኝ! ካልመጣህ ወዮልህ! ዛምያቶቭ ከውስጥ ነው ወይ?’

‘አዎ’

‘አገኘኸው ወይ?’

‘አዎ’

‘አነጋገርከው ወይ?’

‘አዎ።’

‘ስለምን አነጋገርከው? ካልፈለግህ እንኳን አትንገረኝ። ብቻ የቤቴን አድራሻ አትርሳ!’

ራስኩልኒኩሽ መንገዱን ይዞ ከተጓዘ በኋላ ታጠፈ። ራዘምኪን በጥሞና በአይኑ ይከተለው ነበር። በመጨረሻ ግን ላለመከተል ወስኖ ወደምግብ ቤቴ ገባ። ደረጃውን እንዳጋመሰ ግን ቆም አለ።

‘የሚያሳዝን ነው’ ሲል ከሞላ ጎደል በጎላ ድምፅ ተናገረና እንዲህ ሲል ቀጠለ፡- ‘በቀምነገር ነው የተናገረው፤ እንዲያም ሆኖ ግን ሞኝ ነው የሆነኩት! እብድ ቀምነገር አይናገርም ያለው ማንው? ዞሲሞቭን ያሰጋው ይህ ነው!’ ከዚያም ግንባሩን በእጁ መታታና ‘ብቻውን እንዴት ይተዋል? ባህር ገብቶ ሊሞት ይችላል...የማልረባ ቂል ነኝ! በዚህ ሁኔታ ብቻውን መተው አይገባም!’ አለ።

ራስኩልኒኩሽ የሄደበትን አቅጣጫ ተከትሎ ሮጠ፤ የራስኩልኒኩሽ ደብዛ ግን አልነበረም። ተሳደበና ዛምያቶቭ የሚለውን ለመስማት ወደ ‘ፓላስ’ ምግብ ቤት በፍጥነት ተመለሰ።

ራስኩልኒኮቭ በቀጥታ በአቅራቢያው ወደሚገኝ ድልድይ አቀና፤ ከድልድዩ አጋማሽ ሲደርስ ቆመ፤ የብረት አጥሩን በእጁ ይዞ በርቀት ተመለከተ። ከራሱምኪን ከተለየ በኋላ ከዚህ ቦታ የደረሰው ውልቅልቁ ወጥቶ ነው። ከመንገድ ላይ ለመቀመጥ ወይም ለመተኛት ዳድቶት ነበር። አጥሩን ይዞ ጎንበስ በማለት ደም መጠጣ የምትጠልቀው ፀሐይ ውሀው ላይ ነፀብራቋን ስታሳርፍ፤ ዙሪያውን የከበቡት ተመሳሳይ ቤቶች ቀኑ በመሸ ቁጥር እየደበዘዙ ሲሄዱ፤ ከወንዙ የግራ ዳርቻ አጠገብ የሚገኝ የቤት መስኮት በእሳት የጋዩ ይመስል ፀሐይ ለመጨረሻ ጊዜ በምትሰጠው ብርሃን ለደቂቃ ያህል ሲንቀለቀልና የቦዩ ውሃ ሲጠይም ተመለከተ። በመጨረሻም ቀያይ ክብ ነገሮች በአይኑ ዙሪያ ማለፍ ጀመሩ፤ ቤቶቹ የሚንቀሳቀሱ መሰለው፤ አልፎ ሂያዌና ተሽከርካሪው ከአይኑ ስር የሚደርሱ ሆነው ታዩት። ወዲያውኑ ግን አዲስ ሁኔታ ገጠመው፤ ይህ ያልተለመደ እስቃቂ እይታ ባይገጥመው ኖሮ ህሊናውን ስቶ በተዘረረ ነበር። በቀኝ በኩል የሆነ ሰው መቆሙን ተገነዘበ። ዞር ሲል ነጠላ የተከናዘነ፤ ረጅም ፊቷ የተከፋ፤ ቀያይ አይኖቿ የጎደጎዱ ዘለግ ያለች ሴት ተመለከተ። እርሷም በቀጥታ ተመለከተችው። ያየችው ነገር ግን አልነበረም፤ በአካባቢው ሰው መኖሩን የተገነዘበች አትመስልም። ወዲያውኑ የድልድዩን አጥር በቀኝ እጇ ይዛ አጥሩ ላይ በእግሮቿ ተንጠለጠለችና ተወርውራ ወደወንዙ ገባች። ቆሻሻው ውሃ ተገምሶ ዋጣት፤ ወዲያውኑ ግን ብቅ ጥልቅ እያለች ተንደፋደፈች።

‘ራሷን ገደለች! እኛ ራሷን ገደለች!’ የሚል ጩኸት በያለበት ተስተጋባ።

ሰዎች ከየአቅጣጫው እየሮጡ መጡ፤ የወንዙ ግራና ቀኝ በሰዎች ተጨናነቀ፤ ራስኩልኒኮቭን ከአጥሩ ጋር እያሳተሙ ዙሪያውን ከበቡት።

‘አፍሮሲና ነች! እኛ የሰው ያለህ! ድረሰሳት!’ የሚል የአንዲት ሴት ጩኸት ተሰማ። ‘እኛ ጀልባ ይንቀሳቀሱ!’ የሚል እንዲሁ ሌላ ጩኸት።

ጀልባ ግን አሳስፈለገም፤ አንድ ፖሊስ በሩጫ ደረጃውን ወርዶ ከወንዙ ደረሰ፤ ካፖርቱንና ጫማውን ወርውሮ ወደውሃው ገባ። ማለበሉ ሴትየዋን ገፍቶ ወደደረጃው አስጠግቷት ስለነበር በቀላሉ ደረሰባት። በቀኝ እጁ ከያዛት በኋላ በግራ እጁ ሌላ ፖሊስ ያቀረበለትን ምላሽ ይዞ ሴትየዋን ወዲያውኑ አወጣትና ከመሬት ላይ አስተኛት። ህሊናዋን በአፋጣኝ አወቀች፤ ቀና ብላ ተቀመጠች፤ የረጠበ ልብሷን በእጆቿ እየነካነች መሳልና ማስነጠስ ጀመረች።

ቀደም ብሎ ትጮህ የነበረችው ሴት በአሁኑ ሰአት ከአፍሮሲና አጠገብ ሆና ‘በጣም ትጠጣ ነበር፤ ባለፈው እለት ራሷን ለመስቀል ሞከረች፤ ሳትስቀል ደርሰን አዳንናት። ወደሱቅ ስሄድ ትንሿ ሴት ልጄ እንድትጠብቃት አድርጌ ነበር፤ እርሷ ግን አምልጣ ሂዳ ይሄንኑ እንደገና ፈፀመች! ምስኪን ልብስ ሰፊ ጎረቤታችን ነች። ከዚህ አጠገብ ነው የምንኖረው።’ እያለች ለፈለፈች።

በአካባቢው የነበሩ ሰዎች መበተን ያዙ፤ ፖሊሶቹ ከሴትየዋ ጋር ቆዩ፤ አንድ ሰው ስለፖሊስ ጣቢያ የሆነ ነገር ጮሆ ተናገረ።

ራስኩልኒኮቭ ለጉዳዩ ብዙ ትኩረት ሳይሰጥ ሁኔታውን ሁሉ ተከታተለ። የመረበሽ ስሜት አደረበት። ‘አስቃቂ ነው-እኔ ብሆን ውሃ ውስጥ አልገምመቆየቱ ዋጋ የለውም። ፖሊስ ጣቢያ።... ዛምያቶቭ ለምን ከፖሊስ ጣቢያ አይሆንም? እስከ አራት ሰአት ከፍት ነው።...’

ጀርባውን ለአጥሩ ሰጥቶ ዙሪያውን ተመለከተ።

‘ለምን አይሆንም!’ አለ በቀርጠኝነት።

ድልድዩን አልፎ የፖሊስ ጣቢያውን አቅጣጫ ይዞ ነገደ። ልቡ ባዶ ሆኖ ቀፎው ብቻ ቀረ። ማሰብ አልፈለገም። ባይደብተውም እንኳን በቅርቡ ቤቱን ለቅቆ ሲወጣ ተላብሶት የነበረው ሃይል ደብዛው ሳይቀር ጠፍቶ የባዶነት ስሜት ተሰማው።

የቦዩን ዳርቻ ተከትሎ በተሰላቸ ሁኔታ እየተጓዘ ‘አንዱ የመገላገያ ዘዴ ይህ ነው፤ እንዲሆን የፈለግሁት በዚህ መልኩ ስለሆነ ሁሉ ነገር ያከትም። ግን የመገላገያ ዘዴው ይህ ነው ወይ? ምን ልዩነት ግን ያመጣል? አንድ ከንድ መሬት የሚነፍገኝ የለም-ቂ-ቂ! የማያምር መጨረሻ! መጨረሻው ይህ ነው ወይ? ልንገራቸው ወይስ ይቅር? ይገርመኛል። ሁሉም ነገር ገህም ይግባ! ባይደክመኝ ኖሮ ምንኛ ጥሩ ነበር። የምቀመጥበት ወይም ጋደም የምልበት ስፍራ ማግኘት አለብኝ! የሚያሳዝኘው ሁሉም ነገር ፌዝ መሆኑ ነው! ግን መርሳት ነው!’ እያለ አሰላለ።

ከፖሊስ ጣቢያው ለመድረስ በቀጥታ ተጓዞ መታጠፍ አበረታች። ብዙ የሚርቅ አልነበረም። ከመታጠፉ በፊት ግን ቆም ብሎ አሰበና አንዲት ቀጭን መንገድ ያዘ፤ ያለምንም ምክንያት ይሆን ወይም ደግ ሀሳቡን ለመለወጥ የሚያስችለው ጊዜ ለማግኘት ሲል ውስጥ ለውስጥ ወደፖሊስ ጣቢያው አመራ። ቀና ሲል ግን ያልተጠበቀ የዚያን ቤት በር ተመለከተ። ከዚያ ምሽት በፊት ያንን ሰፈር ያልደረሰበት አካባቢ ነበር።

ሊገልፁትና ሊቋቋሙት በማይቻል ግፊት ተማረከ። ደጃፉን አልፎ ከመግቢያው በር ደረሰና ወደአራተኛ ፎቅ የሚወስደውን የተለመደ ደረጃ መውጣት ያዘ። ደረጃውን በጨረሰ ቁጥር ቆም ብሎ ዙሪያውን በጥሞና ይመለከታል። ከመጀመሪያው ፎቅ የሚያደርሰውን ደረጃ ወጥቶ እንደጨረሰ የመስኮቱ ክፊፍ ሙሉ በሙሉ መነሳቱን ተገነዘበ። ‘ከዚያ ወዲህ የሆነ ነው።’ ብሎ አሰበ። ኒኮላይና ድሚትሪ ያድሱት የነበረው ቤት ከሚገኝበት ከሁለተኛ ፎቅ ደረሰ። ቤቱ ተዘግቷል፤ በሩ በቅርቡ ቀለም እንደተቀባ ያስታውቃል-የሚከራይ ነው። ከዚያም ሶስተኛውን ፎቅ አልፎ ወደአራተኛው ፎቅ ዘለቀ። ‘ከዚያ!’ ቦታ ላይ ሆኖ በሩ የተከፈተውን ቤት በመገረም ተመለከተ። ከውስጥ አንዳንድ ሰዎች ነበሩ። ድምፃቸውን ሰማ፤ ያልጠበቀው ነገር ሆነበት። ትንሽ ካመነታ በኋላ ራመድ ብሎ ወደቤቱ ገባ። ቤቱ ሙሉ በሙሉ እየታደሰ ስለነበር ሰራተኞች አዩ። በጣም ተገረመ። ሁሉንም ነገር ከወለለ ተዘርረው የነበሩ አስከሬኖችን ሳይቀር በዚያን እለት ትቶት እንደሄደው የሚያገኝ መስሎት ነበር። ግን ያገኘው እና ቤት ስለሆነ ግራ ተጋባ! ወደመስኮቱ ሂደና ከመስኮቱ ጠርዝ ላይ ተቀመጠ።

በቤቱ ሁለት ወጣት ሰራተኞች ነበሩ፤ አንደኛው ከሌላው ልጅእግር ነው። የደበዘዘውንና ያደፈውን ቢጫ የግድግዳ ወረቀት እየላጡ አዲስና ነጭ የአበባ ወረቀት ይለጥፋሉ። ራስኮልኒኮቭ ግድግዳውን እያየ በሆነ ምክንያት ተበላጩ፤ ነገሩ ሁሉ በመለዋወጡ ያዘና ይመስል አዲሱን የግድግዳ ወረቀት ቢጥላቻ አይን ተመልከተ።

ሰራተኞቹ ስለመሸባቸው ወረቀታቸውን በጥፋት እየጠቀሱ ወደቤታቸው ለመሄድ ይዘጋጃሉ። የራስኮልኒኮቭ መኖር ምንም አልተሰማቸውም። የሆነ ነገር ያወራሉ። ራስኮልኒኮቭ እጁን አጣጥፎ ያዳምጣቸዋል።

ተለቅ ያለው ለልጅእግሩ እንዲህ ይለዋል፡- ‘ማለዳ ላይ ሽቅርቅር ብዛ ወደእኔ ትመጣለች። ከዚህ መጥተሽ ልቤን ማርከሽዋል ሰላት ቀሪውን ሕይወቴ የአንተ ታዛዥና

ታማኝ አገልጋይ ሆኔ ለማሳለፍ ፈቃደኛ ነኝ ትላለች። አለባበሷ ሁሉ ልክ በፋሽን መፅሔት ላይ ያለውን የተከተለ ነው።

ትምህርት ለመቅሰም የጓጓው ልጅ እግሩ ሰራተኛ 'የፋሽን መፅሔት ምንድነው?' ሲል ጠየቀ።

'የፋሽን መፅሔት ብዙ ስእሎችና ደማቅ ፎቶዎች ያሉት ነው፤ ልብስ ሰፊዎቻችን በየቅዳሜው ከውጭ ሀገር በፖስተር አማካይነት ይደርሳቸዋል፤ በየወራቱ የሚለበሰው የልብስ አይነት በመፅሔት ይቀርባል። ወንዶችና ሴቶች ተሽቀርቅረው ይታዩበታል። ወንዶቹ ብዙውን ጊዜ አጫጭር ኮት ይለብሳሉ፤ የሴቶቹ ልብስ ደግሞ በሕይወትህ ሙሉ ልታፈራው በማትችል ሀብት የሚገመት ነው።'

'ከዚህ ፒተርስቡርግ ምን አላቸው!' አለ ልጅ እግሩ ሰራተኛ።

'ከአባትና ከእናት በስተቀር ሁሉም ነገር አላቸው።' ሲል ተለቅ ያለው ሰራተኛ በብልህነት መለሰ።

ራስኩልኒኮቭ ሳጥኑ፣ አልጋውና፣ መሳቢያው ወደነበሩበት ክፍል አመራ፤ ክፍሉ ያለቤት እቃ ጠባብ መስሎ ታየው። የግድግዳው ወረቀት አልተለወጠም፤ መንፈሳዊው ስእል ቆሞ የነበረበት ጥግ በግድግዳው ወረቀት ላይ ተለይቶ ይታወቃል። ክፍሉን ዙሪያውን ቃኝና ወደመስኮቱ ተመለሰ። ተለቅ ያለው ሰራተኛ በጥርጣሬ አይን ይመለከተው ገባ።

'ከዚህ ምንፈለገህ?' ሲል በድንገት ጠየቀው።

ራስኩልኒኮቭ መልስ በመስጠት ፈንታ ወደደጃፉ አምርቶ የመጥሪያ ደወሉን ተጫኑ ያው ደወል፣ ያው የቃጭል ድምፅ ነበር። በጥሞና እያዳመጠና በዚያን ጊዜ የነበረውን ሁሉ ለማስታወስ እየሞከረ ደወሉን ደጋግሞ ተጫኑ። በዚያን እለት የተሰማው በጣም የሚሰቀጥጥ አስፈሪ ስሜት በአሁኑ ሰአት ግልጽ ገሎ ተቀሰቀሰበት፤ ደወሉን ባንቃጨለ ቁጥር ጀርባውን የሙቀት ስሜት ወረረው።

'ምን ፈልገህ ነው? አንተ ማነህ?' በማለት ሰራተኛው ተከትሎ ሂዶ ጠየቀው።

ራስኩልኒኮቭ ተመልሶ ገባ።

ዙሪያውን እየተመለከተ 'ቤት መከራየት እፈልጋለሁ።' አለ።

'ከመሸ ቤት መከራየት የሚባል ነገር የለም፤ ከዚህም በላይ ደግሞ ከዘበኛው ጋር መምጣት ይኖርብሃል።'

ራስኩልኒኮቭ በመቀጠል 'ወለሉ ንፁህ ነው፤ ሊቀቡት ነው እንዴ? ደም የለውም እንዴ?' አለ።

'የምን ደም ነው?'

'ከዚህ ስፍራ አንድ አሮጊት ከእነእህቷ ተገድላለች። ከዚህ ስፍራ የደም ኩሬ ነበር።'

'ምን አይነት ሰው ነህ?' ሲል ሰራተኛው በመደናገጥ ጮኹ።

'ማን-እኔ?'

'አዎ-አንተ።'

'ማንነቴን ማወቅ ትፈልጋለህ? አብረን ወደፖሊስ ጣቢያ እንሂድና እነግርሀለሁ።'

ሰራተኞቹ በጣም ተገርመው ተመለከቱት።

ተለቅ ያለው ሰራተኛ 'እኛ መሃዳችን ነው። መሸቶብናል። አሎሻ-እንዝጋና እንሂድ።' አለ።

‘እሺ እንሂድ!’ በማለት ራስኩልኒኩቭ እንደቀልድ መለሰ። ቀደም ብሎ በመውጣት ደረጃውን በጥገታ ወረደ። ወደዋናው በር እያመራ ‘አንተ ዘበኛ!’ ቢል ጮኸ።

ከመግቢያው ላይ አያሌ ሰዎች-ሁለቱ ዘበኞች፣ አንዲት ቤት፣ ካፖርት የለበሰ ባለእጅና ሌሎች አልፎ ሂያጁን እየተመለከቱ ቆመው ነበር። ራስኩልኒኩቭ በቀጥታ ወደ እነርሱ ሄደ።

ከዘበኞቹ አንደኛው ‘ምን ትፈልጋለህ?’ ብሎ ጠየቀ።

‘ከፖሊስ ጣቢያ ነበርክ ወይ?’

‘ዝና አሁን ከዚያ መምጣቴ ነው። የምትፈልገው ምን ነገር አለ?’

‘እስከአሁን ድረስ ክፍት ነው።’

‘አዎ ክፍት ነው።’

‘ረዳት ሹሙ ከዚያ ነው?’

‘ለትንሽ ጊዜ ከዚያ ነበር። ምን ፈልገህ ነው?’

ራስኩልኒኩቭ መልስ ሳይሰጥ ከአጠገባቸው ቆሞ በሁላቸው ተዋጠ። ተለቅ ያለው ሰራተኛ ወደእነርሱ እየተጠጋ ‘ቤት ለማየት ነበር የመጣው።’ አለ።

‘ምን አይነት ቤት?’

‘እኛ የምናድሰውን ቤት እኮ ነው። ደሙን ለምን አስለቀቃችሁት? ብሎ ጠየቀ። በቤቱ ውስጥ ግድያ እንደተፈፀመና ተጠያቂው እርሱ እንደሆነ ተናገረ። ጉድ እስኪባል ድረስ መጥሪያውን ደወለ። ወደፖሊስ ጣቢያ እንሂድና ሁሉንም ነገር ከዚያው እነግራችኋለሁ አለ። ጭራሽ ሊረሳው አልቻለም።’

ዘበኛው ግራ በመጋባት ራስኩልኒኩቭን ተመለከተና ግንባሩን ቋጥሮ በጥልቀት ይገመግመው ጀመር።

በሚያስደነግጥ ድምፅ ‘አንተ ማነህ?’ ብሎ ጠየቀ።

‘እኔ ሮድዮን ሮማኖቪች ራስኩልኒኩቭ እባላለሁ፣ የቀድሞ የዩኒቨርሲቲ ተማሪ ነኝ፤ ከዚህ አካባቢ በሚቀጥለው መንገድ ላይ ካለው ቤት ነው የምኖረው። የግቢውን ዘበኛ ብትጠይቀው ያውቀኛል።’

ራስኩልኒኩቭ ዞር ሳይል የጨለመውን መንገድ እየተመለከተ በተፍታታና በተቀናጀ ሁኔታ ነበር የተናገረው።

‘ለምን ወደዚያ ቤት ሄድክ?’

‘ቤቱን ለማየት።’

‘ምን የሚታይ ነገር አለ?’

‘ለምን ወደፖሊስ ጣቢያ አትወስዱትም?’ በማለት ባለእጁ ሳይታሰብ ጣልቃ ገብቶ ተናገረና ዝም አለ።

ራስኩልኒኩቭ በፍጥነት ትክ ብሎ ተመለከተውና በደከመ ድምፅ ‘በል እንሂድ!’ አለው።

ግፊት ይሰጥ የነበረው ሰው ‘ወደዚያው ውሰዱት! ለምንድነው ስለዚያ ጉዳይ የሚያወሳው? በአእምሮው የሚመላለስ አንድ ነገር መኖር አለበት፤ አይደለም እንዴ?’ በማለት ጮሆ ተናገረ።

‘የሰከረ አይመስልም፤ ምን እንደሆነ ግን አይገባኝም፡፡’ እያለ ሰራተኛው አንሾካሸከ፡፡ በስጫት ያለው ዘበኛ ‘ምንድነው የምትፈልገው? ምንድነው የምትረብሸው?’ በማለት በድጋሚ ጮኸ፡፡

ራስኩልኒኩቭ ቅር በመሰኘት ‘ወደፖሊስ ጣቢያ መሄድ አስፈራችሁ አይደል?’ አለ፡፡ ‘ማነው የሚፈራው? ለምን ትረብሻለህ?’

‘ዋዛ አይደለም፤ ጮሌ ነው!’ አለች ከዚያው የነበረች ሴት፡፡ ክፍት የሆነ የአርሶ አደር ካፖርት የለበሰውና ከቀበቶው ላይ ብዙ ቀልፎች ያንጠለጠለው ግዙፉ ሌላ ዘበኛ ‘ከእንዲህ አይነቱ ጋር ለምንድነው ጊዜ የምናጠፋው? ከዚህ ጥፋ! አውቆ አበድ!’ እያለ ጮኸበት፡፡

የራስኩልኒኩቭን ትከሻ ይዞ ወደመንገድ አሸቀነጠረው፡፡ ራስኩልኒኩቭ እየተንገዳገደ ሳይወድቅ ቀረ፡፡ ቆም ብሎ ዘበኛውንና ሌሎቹን ሰዎች ከተመለከተ በኋላ ዝውን ቀጠለ፡፡ ‘የሚገርም ሰው ነው’ ሲል ሰራተኛው ተናገረ፡፡

‘በአሁኑ ጊዜ ብዙ የሚገርሙ ሰዎች አሉ’ በማለት ሴትዋ ሀሳቧን ገለፀች፡፡ ባለእጁ ግን ‘ያም ሆነ ይህ ወደፖሊስ ጣቢያ ልትወስዱት በተገባ ነበር፡፡’ አለ፡፡

‘ከእንዲህ አይነት ሰው ጋር አለመነካካቱ ይሻላል፡፡ ጮሌ መሆኑ ግልፅ ነው፡፡ ወደዚያ እንድንወስደው የፈለገው ሆነ ብሎ ነው፡፡ ብንወስደው ኑሮ ማለቂያ የሌለው ነገር ይገጥመን ነበር፡፡ እንደነዚህ አይነቶቹን እናውቃቸዋለን!’ በማለት ዋናው ዘበኛ አስረግጦ ተናገረ፡፡

ራስኩልኒኩቭ ከሆነ ሰው መልስ የሚጠብቅ ይመስል ከመንታ መንገድ ላይ ቆሞ ዙሪያውን እየተመለከተ ‘ልሂድ ወይስ ይቅርብኝ?’ ብሎ ራሱን ጠየቀ፡፡ ከማንም ግን መልስ አላገኘም፤ እንደሚገዛበት የተነጠፈ ድንጋይ አለም ጭልል ብዛ ሞተችበት፤ ባይተዋር ሆነችበት፡፡ ከመንገዱ መጨረሻ በሁለት መቶ ሜትር ያህል ርቀት ላይ እየተጠናከረ በሄደው ጨለማ ውስጥ ሰዎች መኮልከላቸውን በድንገት ተገነዘበ፡፡ ሲያወሩና ሲያወኩ ይሰማቸዋል፡፡ በመካከላቸው አንድ ተሽከርካሪ ቆሞአል፡፡ መንገዱ ላይ ብርሃን ፈነጠቀ፡፡ ራስኩልኒኩቭ ‘ምንድነው ጉዳዩ?’ በማለት ወደቀኝ ታጥፎ ወደተኮለኮላት ሰዎች አመራ፡፡ ያገኘውን ሁሉ ግጥም አድርጎ በእጁ የሚይዝ ይመስላል፤ ስለዚህ ሁኔታ ባሰበ ቁጥር የቅሬታ ፈጣታ በፊቱ ላይ ይነበባል፤ በአሁኑ ሰአት ወደፖሊስ ጣቢያ ለመሄድ ቆርጦ ተነስቷል፤ ሁሉም ነገር በቅርቡ እንደሚያበቃ ተገንግቧል፡፡